

GANGADAS

HARVEY REEVES CALKINS.

(Translated into Gujarati.)

ગંગાદાસ

અથવા દેવ દાસ

(અર્થાત્ પદ્મવતી ભાગ્યદેવ.)

By H. R. Calkins.

First Edition.

સુધાનિધિ

અમદાવાદ પુસ્તકાલય, અમદાવાદ.

અમદાવાદ સિદ્ધિ પ્રાસંગિકાયા મંડળ, અમદાવાદ.

અથવા અમદાવાદ.

જી. એ. ૧૯૩૮.

સિદ્ધિ પ્રાસંગિકાયા મંડળ

गुजरात विद्यापीठ संस्कृत  
विद्यापीठ  
अध्यक्ष, गुजरात-संस्कृत  
(१५०३)

ગૂજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૭૪૦૩ વર્ગિક

પુસ્તકનું નામ ડાંગર ૬૧૨૧

વિષય પદ : ૫૩

# ગંગાદાસ.

## ૧. હિન્દુ કણીઓ.

“સલામ, મિત્ર, ધંધો કેમ ચાલે છે?”

“હમણાં તો રામની બહુ મહેરબાની છે. શહેરના ધણા-ખરા ધનવાનોને હુંજ અનાજ પુરૂં પાડું છું. એટલી ખપત થાય છે કે વખાર હમેશાં ખાલી જેવી રહે છે.”

“આ વરસે વરસાદ પણ વખતસર આવ્યો છે, તેથી ખેડૂતો તેમજ ભટકતા લિખારીઓ પણ ખુશી થાય છે.”

“ખરાબર, સાહેબ; મોસમમાં વખતસર વરસાદ આવે તો દરેક જણનું મ્હોં હસતું થાય છે.”

“તમને સંતોષ થયો છે તે જોઈને હું પણ તમારી સાથે હસી કરું છું. તમને ગામના લોક ‘ડાહ્યા ગંગાદાસ’ કરીને ઓળાવે છે તેનું કારણ પણ હું સમજું છું. વળી મારી ખાતરી છે કે તમે તમારા હિંદુધર્મનું સાચું જ્ઞાન ધરાવો છો. કૃપા કરીને મને એક સરળ પ્રશ્ન પુછવાની રજા આપશો?”

“બેશક, પુછો, સાહેબ, પણ મને કાંઈ એટલી બધી આવડત નથી, હું તો સાધારણ કણીઓ છું. રામ જાની છે.

કર લે સો કામ;

ભજ લે સો રામ.”

“ડીક હવે, હું એક પ્રશ્ન પુછીશ; કદાપિ તે તમને મૂખાંઈ-ભરેલો લાગે. તમારા હાથમાં એ શું છે?”

“આ? કેમ, એ તો પૈસાનો ગલ્લો છે. આજે જે વકરો થયો તે એમાં છે.”

“એ તમારી પેટી છે?”

“બેશક.”

“એમાં કોના પૈસા છે?”

“અલબત્ત, એમાં મારા પોતાના છે. હું કાંઈ લુચ્ચો માણસ નથી, કે કોઈના પૈસા ધમકાવી લઉં.”

“પણ તમે હમણાં કહ્યું કેની કે એ પૈસા અનાજ વેચ્યા બદલના છે?”

“ખરેખર, એમાં શું ખોટું છે?”

“કંઈ નહિ; પણ તમે કોનું અનાજ વેચ્યો છો? વળી તમારી વખારમાં જે ભરેલું છે તે કોની માલીકીનું છે?”

“સાહેબ, તમે પોલીસ અમલદાર છો! એક આબરૂદાર વેપારીની વિરૂદ્ધ નિમિત્ત શોધો છો?”

“નારે, ગંગાદાસ, હું તો તમારો મિત્ર છું, હું ફક્ત ધર્મ સંબંધી પ્રશ્ન પુછું છું.”

“શું! ધર્મ! મને બિલકુલ સમજણ પડતી નથી કે પૈસા અને અનાજ જેવી વસ્તુને ધર્મ સાથે શો સંબંધ છે! અલબત્ત હું ગરીબોને દક્ષણ આપું છું; અને ગામમંદિરને સમારવાન પૈસા મેં આપ્યા હતા તે સહુ કોઈ જાણે છે. તમારા પ્રશ્નનો ભાવાર્થ શું એ છે?”

“ના, ના, એવો મારો અર્થ નથી. દાનધર્મ વિષે હું પુછતો નથી પણ માલીકી સંબંધી મારો સવાલ છે. તમે ગરીબો કે બ્રાહ્મણોને દક્ષણ આપો છો, તે પૈસા કોના આપો બજારમાં તમે અનાજ લાવીને વેચ્યો છો તે કોનું છે?”

“કેવો બેહુદો પ્રશ્ન! ઠીક, ઠીક, એનો જવાબ હું વાળ. તમે મારા મિત્ર છો, અને તમે માફ અહિત ઈચ્છતા નથી એવી મારી આશા છે.”

“સત્ય છે, ગંગાદાસ, મને તમારો મિત્રજ ગણ્યો.”

“બહુ સાઈ; તમારા સવાલનો ઉત્તર એટલો સાદો છે કે મને બોલતાં પણ હસવું આવે છે. કોઈ નાનો બોકરો પણ કહી શકે કે જે ખેડુતે જમીન ખેડી અને કાપણી કરી તેની માલીકીનું અનાજ ગણાય; પણ અમુક કિમ્મતે તે વેચાતું લીધા પછી તે માઈ થાય છે. અનાજનો કેટલોક જથો તો મેં વેચી નાખ્યો છે, પણ બાકી જે રહ્યું છે તે માઈ પોતાનું ગણાય. કેમ, એ વાત સ્પષ્ટ છે?”

“પણ, ગંગાદાસ, માફ કરશો—ધંધામાં તમે આબાદ થાઓ છો તેને અર્થે તમે હમણાં રામનો આભાર માન્યો કેની?”

“ખચિત, હું ધર્મચુસ્ત હિંદુ છું. ઘણા સન્માનથી અને ભક્તિભાવથી હું ‘રામ’ નામ બોલું છું. ‘રામ એકલો સત્ય છે.’”

“ત્યારે, જે રામના ભક્ત છો, તો જે અનાજ તમે વેચ્યો છો તેનો ધણી તે છે, તેમજ તમારા પૈસા પણ તેના છે.”

“એ સત્ય નથી, સાહેબ. શ્રીરામ મહાત્મા થઈ ગયા છે, તે ઈશ્વરના અવતાર હતા; ને તેમને ધનની કે દાણાની અગત્ય નથી.”

“તેમની અગત્ય વિષે હું કહેતો નથી, પણ તેમની સત્તા સંબંધી બોલું છું. રામને તમે લોકો માનો છોને? ત્યારે તે ઈશ્વરનો અવતાર નથી શું? પૃથ્વી પર વરસાદ અને તાપ મોકલવાનો અધિકાર તેમનો છેને? અને શું તે અનાજ ઊગાવતા નથી? ત્યારે હવે, દાણા તેમના કહેવાય, કેમકે તેમના વિના તમારી વખારો ઉભરાય નહિ.”

“સાહેબ, તમે જે બધું કહ્યું છો તે સાચું છે, તોપણ તમે અમારો ધર્મ સમજતા નથી. શ્રીરામ આ અનાજ ઉપર કદી પણ ધણીપણું કરવાના નથી. તમને અમારા પંડિત આવી વિચિત્ર વાત બોલતાં સાંભળે તો તેમને બહુ અચંબો લાગે.”

“ગંગાદાસ, મારી ભૂલ માફ કરજો; પણ તમારો ધર્મ મને સમજાવો, કેમકે તમારી નજરમાં હું મૂર્ખ જેવો ગણાવા ચહાતો નથી. રામની પૂજા કરવાનું શું પ્રયોજન છે? તે સર્વસમર્થ પરમેશ્વર છે એવું તમે નથી માનતા?”

“જેમ હરેક જન અને હરેક વસ્તુ દૈવિક છે તેમ રામનો અવતાર પણ દૈવિક છે; પણ તેની ભક્તિ કરવાનું કારણ એ નથી. દુનિયામાં પ્રત્યેક વસ્તુ દૈવિક જીવ ધરાવે છે, એ સાડે હિન્દુ લોક હરકોઈ વ્યક્તિ કે વસ્તુ અસાધારણ હોય, વિચિત્ર કે ભયાનક હોય, તેની પૂજા કરે છે; દાખલા તરીકે, વિચિત્ર આકૃતિનો પથર કે વૃક્ષ, અથવા કોઈ અતિ સુંદર બાળક હોય, કે ભયંકર, બેગેળ કે ટીંગણી વ્યક્તિ હોય તો તેની પૂજા કરે છે. સમસ્ત સૃષ્ટિને ભરપુર કરનાર જે દિવ્ય આત્મા છે તેના ઉપરોક્ત વિવિધ દેખાવો છે. હું કહી ગયો તેમ શ્રીરામ એક મહાન વ્યક્તિ થઈ ગયા છે: એવી રીતે કૃષ્ણ, ગણેશ, હનુમાન વિગેરે પણ થયા છે. એવા અનેક અવતારો થયા છે, પણ તેઓ શ્રીરામ જેટલી પ્રખ્યાતિ પામ્યા નથી. એ બધા અવતારોએ મહાન કૃત્યો કર્યાં છે; તેઓ અપાર જ્ઞાની અને અલોકિક હતા; એ સાડે હિન્દુ લોક તેમની પ્રત્યે પૂજ્યભાવ રાખે છે.”

“મિત્ર ગંગાદાસ, જો એમ હોય તો શા માટે તમે બુદ્ધ, ઈસુ, મહમદ કે ઝનુની અકબર કે અબ્દુલીસની પૂજા નહિ કરો?”

“તમારું કહેવું તદ્દન સત્ય છે, સાહેબ; અને ખરેખર, ઘણા હિન્દુઓ તેમને પણ માને છે. દુનિયામાં હિન્દુ ધર્મ અજ્ઞાન ધર્મ છે! ભણેલને તેમજ અવિદ્યને, ભલાને તેમજ બુરાને, રાયને તેમજ રંકને એ ધર્મ અનુકૂળ છે. હરકોઈ જન એ ધર્મનો અપત્યાર કરી શકે. ખ્રીસ્તીઓ, ઈસ્લામીઓ, પારસીઓ સહેલાઈથી હિન્દુ ધર્મમાં આવી શકે; અને એમ કરવાની તેમની ફરજ છે, કેમકે હિન્દુ તે હિન્દુઓનો દેશ છે: આ રાષ્ટ્રમાં એકજ ધર્મ હોવો જોઈએ. જો સર્વ રહેવાસીઓ

બ્રાહ્મણોને માન આપે, પોતાની જ્ઞાતિના નિયમો પાળે, અને અન્ય જ્ઞાતિના માણસોને વટાળે નહિ, તો પછી તેમના મનમાં જે આવે તે માને અને ગમે તે દેવને પૂજે. આજ ધર્મની ખરી સ્વતંત્રતા છે.”

“મારા મિત્ર, તમારી વાત ખરેખર સાંભળવા લાયક છે, અને એ પર હું વિચાર કરીશ. પણ શું સર્વ હિન્દુઓ એવા એક દેવને માનતા નથી કે જે સર્વ દેવોમાં શ્રેષ્ઠ અને અનંત છે? એક સર્વસમર્થ સરજનહાર જેનું નામ સર્વ કરતાં અત્યુત્તમ છે?”

“હા, સાહેબ, એજ અમારા ધર્મનું તત્ત્વ છે. સર્વ વસ્તુનો ઝરો અને મૂળ તે બ્રહ્મ છે. આ દૈવિક આત્મા સર્વવ્યાપક છે અને તે સમસ્ત સૃષ્ટિમાં, સૃષ્ટિની પ્રત્યેક વસ્તુમાં—જમીન, હવા અને પાણી, ક્ષેત્રો અને વૃક્ષો, માછલાં અને પક્ષી, માણસ અને પ્રાણીમાં—વ્યાપી રહેલો છે. એ માટે એ સર્વવ્યાપક આત્માને અમે માનીએ છીએ. તે અવિકારી બ્રહ્મ નિત્ય આપણી સાથે છે, હા, આપણા માંહે છે, કેમકે તેજ આપણા આત્માનો આત્મા છે. એજ અવિનાશી વ્યક્તિ આ ખુદશી જે પર હું બેઠો છું તેની માંહે પણ છે, અને તે મારાં તોળવાનાં માપમાં પણ છે. તે સર્વ સ્થળે છે. શ્રી રામ સત્ય છે ખરા, પણ બ્રહ્મ અવિચળ સત્ય છે; તેના સિવાય બીજું બધું માયા છે—પથર, ઝાડ, ઝાકળ, અંધકાર, દુઃખ, કષ્ટ, અને બ્રહ્માણ્ડ પણ ફક્ત મિથ્યા છે. આ જગત માયાનાં અધિકારમાં આવી પડ્યું છે; બ્રહ્મ એકલું સત્ય છે. જેમ સુતર વિના કાપડ બને નહિ, માટી વિના કોડી બને નહિ, સોના વિના કંડી બને નહિ, તેમજ અવિચળ અને અનંત બ્રહ્મ હરેક પ્રાણી, હરેક વસ્તુનો આધાર છે.”

“હું તમારો આભારી છું, મિત્ર ગંગાદાસ; હિન્દુધર્મ સમજવો કઠણ છે, પણ તમે મને તે ઠીક સમજાવ્યો છે. મારે એક બીજો પ્રશ્ન પુછવાનો છે એટલે કે, બ્રહ્મ તે સજીવ વ્યક્તિ



અર્થાત્ બુદ્ધિશાળી વ્યક્તિ છે કે? અહ્માણુડનો એ અન્યથા અને ગુણ આત્મા કાંઈ કરે છે કે નહિ? શું તેને બધી વાતની જાણ છે? શું તે ચાહે તો તે ગાયનો જીવ, કે માણસનો જીવ, કે ખુરશીનો કે ઝાડનો જીવ થઈ શકે છે? કે, શું તે ફક્ત સવારના ઝાકળ સમાન—કાંઈ પણ ઇચ્છાશક્તિ વગરનો—છે?”

“સાહેબ, એવો વિચાર કદી મને આવ્યો નથી! તમારો સવાલ બહુ વિચિત્ર છે!”

“ખરી વાત, ગંગાદાસ, એજ પ્રશ્ન સદૃશી અગત્યનો છે. એનો શો ઉત્તર છે?”

“સાહેબ, ખરેખર, મને ખબર નથી, અને એ પ્રશ્ન મને ચિન્તાજનક છે. પણ મારી ખાતરી છે કે અમારા પંડિત તમને તેનો ખુલાસો કરી આપશે કે અહ્મ ઇચ્છાશક્તિ ધરાવનાર વ્યક્તિ હોઈ શકે નહિ. અવિકારી. અહ્મ અહોનિશ શૂન્ય રહે છે. જેમ ધુમાડો ધરમાં પસરી રહે છે અને છાપરા વાટે નીકળી જાય છે તેમ અહ્મ સર્વને ભરે છે તોપણ તે નિત્ય શૂન્ય અને અદૃશ્ય રહે છે. જેવું અહ્મ તેવા આપણે થઈશું, કેમકે અહ્મ આપણા જીવનનું તત્ત્વ છે.”

“બહુ સાફ, મારા મિત્ર, તમે કહો છો તે મને સાધારણ જેવું લાગે છે, કેમકે દુનિયામાં ઘણા લોક એવાજ વિચાર કરે છે. હું નાનો છોકરો હતો ત્યારે ખેતરમાં એકાંત બેસીને હું બહુ વિચાર કરતો કે હું ક્યાંથી આવ્યો. આકાશની ગમ બેઠને, હવા કરતાં પાતળી એવી વસ્તુની કલ્પના હું કરતો કે જે જાણે તારાઓની પેલી ગમ આવેલી હોય. પણ એ તો ફક્ત ખાળકના તરંગ, પેલા લીમડાના ઝાડના પડછાયા જેવા વિચારો છે.”

“ખરોખર, સાહેબ, એજ પ્રમાણે અમારા પંડિત પણ બોલતા હતા. આપણા આત્મા પડછાયા કે ઝાકળ સમાન છે, અને આપણા આત્માના ખોરાક સમાન ધર્મ તે પણ

પડછાયા કે ઝાકળ સમાન છે. મેં તમને કહ્યું હતુંને કે અમારો ધર્મ આત્માને તદન અનુકૂળ છે? હિન્દુધર્મ પાળવામાં ખરી મળ છે!”

“હીક, મિત્ર, આ વાતચિતથી મને ઘણો હર્ષ થયો છે. તમારા ખુલાસા પરથી મારો પ્રથમ પ્રશ્ન ‘તમારા હાથમાં શું છે’ તેનો ઉત્તર મળી ગયો છે.”

“તમે શું કહેવા માગો છો તે હું સમજી શકતો નથી, સાહેબ.”

“હું તમને ખુશીથી સમજાવું પાડીશ; પણ પહેલાં, હું તમને એક સવાલ પુછું છું. તમે મોટા વેપારી છો, અને તમારી પાસે પુષ્કળ માલમતા છે; હવે ‘માલ’ એટલે શું?”

“એ તો સાદો સવાલ છે; માલ એટલે અગરમાં જે બધું મળે છે તે—ઘઉં, આજરી, બજાર, પૈસા, ઇત્યાદિ.”

“બરાબર, ગંગાદાસ, પણ જે વસ્તુઓ તમે ગણાવી ગયા તે હુમેશ માલમતા કહેવાય?”

“એમાં શો શક? કેમ નહિ?”

“ના, ના, એજ તમારા લોકની સાધારણ ભૂલ છે. એ કીમતી વસ્તુઓ માલમતા ક્યારે કહેવાય? કોઈ અમુક સજીવ વ્યક્તિના હવાલામાં તે હોય ત્યારે. અમુક માલ કોઈ માણસના હવાલામાં નહિ હોય ત્યાં સુધી તેને માલમતા એ નામ આપી શકાય નહિ.”

“મને કંઈ સમજાવું પડતી નથી, સાહેબ. આ સોનાની ચીંટી છે; વખારમાં અનાજના ઢગલા પડેલા છે; એ મારો માલ નહિ કહેવાય? માણસના હવાલા વિના માલ કહેવાય નહિ—એ હું સમજી શકતો નથી.”

“ગંગાદાસલાઇ, એ વિષે તમે વિચાર કર્યો નથી તેથી તમે એ વાત સમજી શકતા નથી. પણ એ સહેલી વાત છે. દાખલા તરીકે, જમીન હેઠળ કાચું સોનું જથ્થાબંધ છે; રાજના સુવર્ણ પ્યાલાને લાયકનું તે સોનું છે; તોપણ તેને અમુકની

માલમતા કહેવાય નહિ, એટલે તે કોઈના અખત્યારમાં આવ્યું નથી. તે જમીનના ઉંડાણમાં માનવીદષ્ટિ બહાર છે. જ્યારે કોઈ માણસ તેને શોધી કાઢશે અને પોતાના કબજામાં લેશે, ત્યારે તે અમુકની માલમતા ગણાશે. એજ પ્રમાણે ઉજ્જડ પ્રદેશમાં કોઈ ઠેકાણે અમુક અનાજના છોડવા થતા હશે ; પણ ત્યાં કદી કોઈનો પગરવ સંલગ્નતો નથી, તો તેને કોણ 'પોતાનો માલ' લેખવી શકે ? તેનું શું કારણ ? કેમકે તે વિષે કોઈ જાણતું નથી. અરણ્યમાં તે પોતાની મેળે ઉગે છે, અને ત્યાં કદી કોઈ માણસ જતું નથી અને કહેતું નથી કે, 'એ માંડ છે.' કેમ, હવે તમે સમજી ગયા કે જ્યાં માલ હોય ત્યાં માલનો માલિક હોવો જોઈએ."

“ખરેખર, સાહેબ, તમારી વાત બહુ ઉત્તમ છે. એ વિષે મને અગાઉ વિચાર આવ્યો ન હતો.”

“હા, મારા મિત્ર, હવે આપણે સજીવ વ્યક્તિઓની વાત કરીએ છીએ. કેમ, હવે પ્રથમ પ્રશ્નનો અર્થ સમજી શકો છોને ? હું માલીકીની વાત કરતો હતો.”

“હવે મને સમજણ પડે છે, સાહેબ ; પણ હજી સ્પષ્ટતાથી સમજાવો.”

“ખુશીથી, ગંગાદાસ, કેમ, માલીકીની વિચિત્ર વાત તમારા ધ્યાનમાં હજી ઉતરતી નથી ? અમુક માલનો વિચાર કરીએ ત્યારે તરત તેના ધણીનો વિચાર આવે છે. કોઈ પણ માલનો ધણી તે સજીવ વ્યક્તિ હોયજ. ગગન, તારા, હવા કદી કહી શકે નહિ કે ‘એ મારાં છે.’ કેમ, એ સ્પષ્ટ છેને ?”

“હા, સાહેબ.”

“હીક ત્યારે, અવિકારી બ્રહ્મ ઈચ્છાશક્તિ ધરાવનાર વ્યક્તિ નથી, તે કંઈ પણ કરી શકતું નથી ; એ સાફ તે કશાનો ધણી થઈ શકતું નથી. હવે જો કોઈ જીવનો મૃત્યુ હોય નહિ કે જે દુનિયા પર પોતાનો અધિકાર અને અમલ ચલાવતો હોય, તો

પછી ઈશ્વરી માલીકપણું છેજ નહિ. ફક્ત દેહધારી પ્રાણી જીવવાળાં છે કે જે હકસર કહી શકે કે, ‘આ ઘઉં, આ બળદ, આ પૈસા મારાં છે.’”

“કેમ, સાહેબ, તમારા પોતાના શબ્દો પ્રમાણે, તમારા પહેલા સવાલનો નિર્ણય થયો છે, મેં પણ એમજ જણાવ્યું હતું કે, ‘આ ઘઉં, આ પૈસા મારા પોતાના છે.’ કેમ, મારી વાત સાચી છે કે નહિ?”

“ધીરજ ધરો, ગંગાદાસ, જરા લક્ષ્યપૂર્વક સાંભળો. જે હિન્દુ-મત સાચો હોય, જે બ્રહ્મ બ્રહ્માણ્ડનો ગેખી અને જડ આત્મા હોય કે જેને ઇચ્છાશક્તિ કે જ્ઞાન નથી, તો અવશ્ય તમારી માલમતાના તમે ધણી છો, કેમકે તમારો કોઈ દેવી ધણી નથી. તમારો હક વ્યાજખી છે કે ગેરવ્યાજખી છે તે ઠરાવવાનું કામ સરકાર અને તમારા સાથી માણસોના હાથમાં છે. પણ, મિત્ર, જે તમારું અવિચળ બ્રહ્મ અબુધ માણસોની ફક્ત કલ્પનાજ હોય, પણ સર્વસમર્થ દેવ જે ખરેખર જીવતો ઈશ્વર છે, જે “રાજાઓનો રાજા અને પ્રભુઓનો પ્રભુ” છે, પૃથ્વી પર જે વસાહતીઓમાં શ્રેષ્ઠ વ્યક્તિ છે, તો પછી તેના હાથનાં કામો પર તેનો પોતાનો અધિકાર છે. સર્વ વસ્તુઓનો માલિક તે છે, કેમકે, પૃથ્વી તથા તેનું ભરપુરપણું પરમેશ્વરનાં છે. પૈસાનો હિસાબ ગણીએ કે ઘઉં તોળીએ તો તે ચોકસાઈથી કરીએ, કેમકે તે પર ખીજનો હક છે તે યાદ રાખવું જોઈએ. ઈશ્વરનો અધિકાર માન્ય કરવો તે માણસની પ્રથમ ફરજ છે. ગંગાદાસ, અહીં તમારા અનાજના ઢગલા આગળ જવાબ આપો કે, ઈશ્વર ચેતન છે કે જડ છે?”

“તમારી વાત મને ગલરાવે છે, સાહેબ; કૃપા કરીને એ વિષે વિશેષ વિવેચન કરો.”

“બહુ સારું, પણ આજે નહિ, ગંગાદાસભાઈ. એટલું યાદ રાખજે કે માલીકપણું તે ધર્મનો દરવાજો છે, ઈશ્વરે પોતે એમ યોજ્યું છે. માણસો ધર્મશાસ્ત્રોનો ત્યાગ કરે, પ્રાર્થના કરવામાં

ગફલત કરે પણ પૈસા ગણવાનું કે અનાજ તોળવાનું તેઓ કદી તજી દેતા નથી. એ પ્રમાણે દુનિયામાં ચાલતું આવ્યું છે અને ચાલશે. એ સાડ પ્રાર્થના કર્યા અગાઉ, દયાદાન કર્યા અગાઉ, શાસ્ત્રનું અધ્યયન કર્યા અગાઉ, પ્રભુ તરફથી આ સરળ પણ કસોટી કરનાર પ્રશ્ન આવે છે કે, ‘તારા હાથમાં એ શું છે?’ હરકોઈ શખ્સે કયો માર્ગ પસંદ કર્યો છે તેનો આધાર તે સવાલના ઉત્તર પર રહેલો છે, એટલે કે તે જીવતા ઇશ્વરની પાસે પહોંચાડનાર માર્ગ છે અથવા સંદેહો તથા અંધકારમાં ભુલાવનાર માર્ગ છે. ભાઈ ગંગાદાસ, એ વિષે કોઈ દિવસે વધુ વાત કરીશું.”

“સલામ સાહેબ, પણ વહેલા પધારજો, કેમકે માંડ મન ગભરાય છે.”

## ૨. ખ્રીસ્તી ખેડૂત.

“કેમ, ચતુરમસીદ, કેમ છે? આવો, બહાર પડશાળમાં બેસીને વાર્તાલાપ કરીએ. કેમ, ઘરમાં બધાં ફીક છેને?”

“હા, સાહેબ: આજ ઘરમાં ઉત્સાહ વ્યાપેલો છે.”

“એમજ હોતું જોઈએ, તમારો ચહેરો યમુના નદી પર ચળકતા પ્રભાતના પ્રકાશ સમાન છે. મરીયમ અને બાળકો સારી પેઠે છેને?”

“હા, સાહેબ, હું તેમને લઈને ઘેર આવતો હતો. પણ તેઓ કુવા આગળ સહેજ ઊભાં છે. તેઓ પેલાં આવે.”

“આવો, મરીયમ બેન, તમે આવેલાં છો એ જાણીને મડમ સાહેબ ખુશી થશે. ઓહો! કેમ, પ્રેમ અને છોટી દુર્ગા? આજ સવારે મેં સરદારને બજારમાં તાજી જલેબી લઈ જતાં જોયો હતો. પણ દુર્ગાને તો જલેબી નથી ગમતી, કેમ?”

“અરે સાહેબ, એની વાતજ ન કરશો. દુર્ગાએ તો માંદી પડે એટલી જલેબી ખાંધી છે. પ્રભુએ અમારા ઘર પર તેની દયા દર્શાવી છે, માટે જમણુ ક્યું હતું.”

“એ સાંભળીને હું ઘણો ખુશી છું, ભાઈ. આપણા ખ્રીસ્તી લોકને સુખી અને આખાદ ભેઈને મને ઘણો હર્ષ થાય છે. મરીયમ, મડમ સાહેબ અંગલામાં છે, અને તમને તથા બાળકોને ભેઈને તેમને ઘણો આનંદ થશે. હવે, ચતુર-મસીહ, બોલો, ધંધો કેમ ચાલે છે?”

“ઘઉં વેચાય છે, સાહેબ, અને જાન્યુઆરીમાં ખેડાણ કરવાને બળદની ભેડ વેચાતી લેવાની ગોઠવણ કરી છે. એમ કરવાની મારી લાંબા કાળથી ધારણા હતી. વળી જમીનદારે મને ખેતર નાળા સુધી વધારવાનું વચન આપ્યું છે. બે વર્ષમાં પ્રેમ લગ્ન કરવા જેટલી થશે. ગઈ કાલે બહાદુરસીંગ આવ્યા હતા, અને તેમના દીકરાને માટે પ્રેમનું માથું કપું હતું. ઈશ્વરે વર્ષની સફળતા પમાડી છે; તેના પવિત્ર નામને મહિમા હોજી.”

“બહુ સારી ખબર છે, ચતુરમસીહ ભાઈ, ઘઉંની ઠીક કિંમત ઉપજી?”

“બહુ સરસ, સાહેબ; ચાર રૂપિયા મળુ ગયા.”

“બહુ સારું, ભાઈ, હું તમારી સાથે ખુશી છું. મારા ધારવા કરતાં તમને સારો ભાવ મળ્યો છે. મને ખીક હતી કે ઘઉંનો ભાવ એસી જશે, પણ ગમે તેમ હોય, કણીઆ તો ભાવ આવનાના. શિયાળામાં આપણા ગરીબ લોકોને બહુ ભારી પડશે. તેમને ફક્ત રૂપિયાના છ કે સાત શેર લેખે ઘઉં મળશે. ઘણાને બહુ ભારી થઈ પડશે. અને ભુખમરો કદાપિ થાય! ચાર રૂપિયા ખબરનો ભાવ છે કે?”

“ના સાહેબ, ઘણાખરા વેપારીઓ ત્રણ કે સવા ત્રણને ભાવે લે છે; પણ ગંગાદાસ, જેની દુકાન મંદિર પાસે છે, તે ચારે ખરીદવા રાજી હતો.”

“એમકે! ગંગાદાસને હું ઓળખું છું. કેમ, તેની સાથે વધારે વાતચીત પછી થઈ હતી કે?”

“બધી વેળા; વરસાદ પછી દરરોજ તે મને બજારમાં મળે છે. ઈસુ ખ્રીસ્ત વિષે તે બધા પ્રશ્નો પુછે છે. ગયે અઢવાડીએ મેં એને સુવાતાની એક નકલ આપી હતી. ગઈ કાલે તે મને પૈસા આપતો હતો ત્યારે વિચિત્ર ટીકા કરી હતી કે, ‘બજારના ભાવને બદલે ખ્રીસ્તી માણસ પાસેથી રૂપિયા ચારે થઈ જઈ તો ‘થઈનો થણી’ રાજ થાય. મેં એને પુછ્યું કે ઈશ્વર થઈનો થણી છે કે નહિ; પણ તે હસી પડ્યો અને બોલ્યો કે, ‘પ્રભુ બાણે.’ ગંગાદાસ ખ્રીસ્તી થાય તો બહુ આનંદની વાત છે.”

“એના જેવી બીજી એકે નહિ, બાપ, હું એના વિષે દરરોજ વિચાર કરું છું. ચોમાસામાં મારે એની સાથે અનેક વેળા વાતચીત થઈ હતી. ત્યાર પછી પણ હું તેની મુલાકાત લયા કરું છું. પ્રભુ પરમેશ્વર તે સગુણ વ્યક્તિ છે, અને આ દુનિયા પર તે નિત્ય અમલ ચલાવે છે, અને આપણી સર્વ વસ્તુનો તે માલિક છે—એ મુદ્દાએ પી વાતચી તેના મન પર અસર થઈ છે.”

“હા, સાહેબ, ગીતકર્તા કહે છે કે, ‘પૃથ્વી તથા તેનું બરપૂરપણું યહોવાહનાં છે.’ મઝમ સાહેબે પ્રેમને ગીત શિખવ્યું છે કે, ‘ઓ મારા દેવ તથા ભૂપાળ’ ઇત્યાદિ. ગયે રવિવારે સવારની બજનસેવા વખતે તેણી એકલીએ એ ગીત ગાયું હતું. પછી મેં સાક્ષી આપતાં ઇશ્વરની સ્તુતિ કરી હતી, કેમકે નિઃસંદેહ તે એકલોજ સમસ્ત સૃષ્ટિનો ખુદાવંદ છે, અને તેનું માન બીજે કોઈ લેશે નહિ.”

“દેવળમાં બધાંએ ભાગ લીધો હતો કે?”

“આપણા બધાખરા લોક આવ્યા હતા, બે ત્રણ હિન્દુ પણ આવ્યા હતા. તેમાંના એકે મેં જે સાક્ષી આપી તે વાત ઠાકોરધાર જે મોટા જમીનદાર છે તેમને જણાવી હતી, તેથી મને તેમને ત્યાં બોલાવ્યો હતો અને પુછ્યું હતું.”

“તમે શો જવાબ આપ્યો હતો, બાપ?”

“પ્રથમ તો તે બહુ ગુસ્સે થયો, કેમકે તેણે એમ સાંભળ્યું કે મેં ખ્રીસ્તી લોકને એવું જણાવ્યું કે જમીનદાર જમીનનો ખરો હકદાર નથી. પણ મેં ખુલાસો કર્યો કે મેં કંઈ અમુક શખ્સ કે વ્યક્તિના સંબંધમાં કહ્યું નહોતું; પણ ઇશ્વર વિષે હું બોલતો હતો. પછી એને મારી વાતની સ્પષ્ટ સમજણ પડી ત્યારે તે હસી પડ્યો અને ખુશી થયો. પછી તેણે મને વચન આપ્યું કે, હું તમને નાળા સુધી ખેતર વધારવા દઈશ.”

“ત્યારે તમે પ્રભુનો ઇનકાર કર્યો, એ સાચું કે તમને જમીનદારની મહેરબાની મળે, કેમ?”

“શું, સાહેબ? હું પ્રભુને નકારું? કદી નહિ!”

“પણ તમે ઠાકોરધારને અને તેના કુટુંબને કહ્યું કેની, કે દેવ જીવતો દેવ નથી, પણ નદી કિનારે પડેલી મૂર્તિ કે જે મૂગી તથા બહેરી છે તે સમાન છે?”

“અરે! નહિ! હું કદી એવું દુર્ભાષણ કરું નહિ. મેં ઇશ્વર વિષે જે સાક્ષી પુરી તથા ઇશ્વરસ્તુતિ કરી તેને લીધે તે કોઈ ભરાયો હતો કે નહિ? જે પ્રભુએ મારા પર અનેક કૃપાદાન રેડ્યાં છે તેનો ઇનકાર મારાથી થાય નહિ. મારા વિષે તમે આવો હલકો વિચાર કરો છો તેથી મારા હૃદયને સખત આઘાત થાય છે.”

“પ્રિય ભાઈ, માઈ સાંભળો. તમે તેને કહ્યું કે, હું વ્યક્તિ વિષે બોલતો નથી પણ દેવ વિષે બોલું છું, એટલે તમારો શો અર્થ હતો? શું એ નહિ કે, દેવ તે વ્યક્તિ નથી?”

“ઇશ્વર તે વ્યક્તિ, એ કેમ બોલાય? શું આપણુ ખ્રીસ્તીઓને શિખવવામાં આવતું નથી કે દેવ આત્મા છે?”

“હા, એ સત્ય છે. ‘દેવ આત્મા છે’ એથી તમે શું સમજે છો? આત્મા તે શું? તે ખાલી પડછાયો છે?”

“પડછાયો? ના, એમ ન બોલાય, પણ મને એ વાતની વધુ સમજણ નથી, માટે મને સમજાવો, સાહેબ.”



“વાર, ભાઈ, આત્મા તે પડછાયો નથી ; તે જીવંત વ્યક્તિ છે ; અર્થાત, આત્મા તે સગુણ છે, જ્ઞાની છે, સારા નરસાનો ભેદ જાણી શકે છે, અને સાઈ કે નરસું પસંદ કરી શકે છે. હું અને તમે આત્મા છીએ, એટલે વ્યક્તિ છીએ. પ્રભુનું શાસ્ત્ર કહે છે કે, માણસ દેવની પ્રતિમામાં સજાયું હતું, અને દેવ આત્મા છે.”

“પણ હું તો ધારતો હતો કે જેને વ્યક્તિ કહીએ તે તો જીવતું પ્રાણી હોય !”

“હા, ખરાબર ; પણ શું દેવ જીવંત નથી ?”

“પણ, સાહેબ, બૈબલ કહે છે કે, કોઈ માણસે કદી દેવને દીધો નથી ; પણ આપણે વ્યક્તિઓને જોઈ શકીએ છીએ.”

“ના, ના, ચતુરમસીહ, એ તમારી ભૂલ છે. આપણે વ્યક્તિને જોઈ શકતા નથી. ખરું જોતાં હું તમને જોઈ શકતો નથી ; અને તમે મને જોઈ શકતા નથી. તમે ફક્ત માઈ શરીર—એટલે જે ધરમાં હું રહું છું તે—જોઈ શકો છો. ઠાકોરધારે તમારા શરીર ઉપર નહિ પણ તમારા ઉપર ગુસ્સો કર્યો હતો, કેમ ?”

“હા, સાહેબ, ખરાબર છે.”

“ભાઈ, તમે જાણો છો કે પૃથ્વીપર રહીએ ત્યાં સુધી દેહની જરૂર પડે છે. દેહ વિના રહેવા આપણે હજી શિખ્યા નથી, તેથી આપણે ધણીવાર ગુંચવાડામાં પડીએ છીએ. શરીર વગરની વ્યક્તિ કેવી હોય તે આપણે સમજી શકતા નથી. તોપણ આપણે માનીએ છીએ કે, જેમ બોને હેઠળ ફેંકી દેખીએ તેમ કોઈ દિવસે આપણે આ દેહ ઉતારી મુકીશું. તમે તમારા આત્મા વિષે બોલો છો ત્યારે તમે પોતા વિષે બોલો છો. કેમ, હવે સમજો છો ?”

“હા, સાહેબ, તમે સ્પષ્ટ ખુલાસો કર્યો છે.”

“વાર, ચતુરમસીહ. ‘દેવ આત્મા છે’ એ પરથી આપણે શું કહેવા માગીએ છીએ એ તમે નથી સમજતા ? એજ કે,

‘દેવ જીવવંત, જાણનાર, જ્ઞેનાર, સમજનાર વ્યક્તિ છે.’  
અલખત દેવને આપણી માફક હાથ પગ નથી. તેને મૂર્તિપૂજક  
લોક સાકાર સમજીને પૂજે છે. પણ તે સજીવ વ્યક્તિ છે—  
“અદ્ભુત મંત્રી, પરાક્રમી દેવ, સર્વકાળનો પિતા, શાંતિનો  
સરદાર” છે. ઈશ્વરની આશિષ તમારા પર રહે છે તેનો અનુ-  
ભવ તમને થયો નથી? અને જેમ મારો હાથ તમારા ખભા  
પર મુક્યો છે તેની ખાતરી તમને છે તેમજ શું તેની આશિષ  
મળ્યાની ખાતરી તમને લાગતી નથી?”

“સત્ય છે, સાહેબ. તમારા શબ્દોએ કરીને માફ હૃદય  
મારી માંહે ઉઠાળા મારે છે.”

“હા, ભાઈ, હું જાણું છું કે તમે સાચા દિલના છો, ને  
પ્રભુનો નકાર કરવા તમે માગતા નહોતા.”

“પણ સાહેબ, ઠાકોરધાર આગળ મારે શું બોલવું જોઈતું  
હતું? હું એટલો બધો અજ્ઞાન છું એ જાણીને મને બહુ શરમ  
લાગે છે.”

“જમીનદારે તમને તેને ઘેર બોલાવ્યા ત્યારે પરમેશ્વરે તેને  
અર્થે સાક્ષી પૂરવાનો ઉત્તમ પ્રસંગ તમને પમાડ્યો હતો.  
ઠાકોરધારને તમારે કહેવું જોઈતું હતું કે, કાયદા પ્રમાણે તમારી  
જમીનના તમે માલીક છો, અને તમે અમારા ઉપરી છો એ  
જાણીને અમે ધણા રાજી છીએ, કેમકે તમે ન્યાયી અને દયાળુ  
માણસ છો, તો પણ જમીનનો ખરો માલીક તે સૃષ્ટિનો  
ઉત્પન્ન કરનાર પરમેશ્વર છે. અને જમીન પર જે જે છે—  
માણસ, ઢોર, ઝાડ, ઘાસ, ફળ, અનાજ—તે સર્વનો ધણી તે  
છે. વળી પરમેશ્વર એવું ચાહે છે, કે દરેક માણસ પ્રથમ તેને  
સર્વનો ધણી જાણીને માન આપે, કેમકે તેનું નામ સર્વ નામો  
કરતાં ઉત્તમ છે. ચતુરંમસીહ, એજ સત્ય વાત છે, અને આ  
દેશના ખ્રીસ્તીઓ સાક્ષી પૂરવામાં હિંમતવાન થશે, અને  
આલસલગતમાં પવિત્ર થશે, ત્યારે “સત્ય લોકોને ધૂટા કરશે.”  
લોકો તેમનાં અનેક દેવદેવીઓ તરફથી ફરી જઈને જીવતા

દેવના માનનારા થશે. પણ જ્યારે ઠાકોરધારે તમારી વાત સાંભળી ત્યારે તે હસી પડ્યો અને રાજી થયો. તેનું શું કારણ? એજ કે તમે તેને કહ્યું કે જે દેવને ખ્રીસ્તીઓ માને છે તે ઓળખી શકાય એવો નથી. વળી એ કે તે સજીવ વ્યક્તિ નથી, પણ હિંદુ પંડિતોએ વર્ણવેલા નિર્ગુણ અને બેદરકારી બ્રહ્મના જેવો છે. અલબત્ત એજ શબ્દો તમે બોલ્યા નહોતા અને તમારા મનમાં એ નહોતા, તો પણ ઠાકોરધારે તો એવોજ મત બાંધ્યો, કેમકે તે હિંદુ છે, અને તેમના શાસ્ત્રીઓ એવી વાત તેમને શિખવે છે.

“અરે! સાહેબ, હું શું કહું? મને માફ કરશો?”

“ઓ ભાઈ, મારે કંઈ માફ કરવાનું નથી; તમારો ગુન્હો ઇશ્વર વિરૂદ્ધ હતો. હું માનું છું કે ઇશ્વરે તમને મારી આપી છે, કેમકે તેની કૃપા અપાર છે. પણ, માફ મન બહુ દુઃખિત છે. કારણ કે મને ધારતી છે કે અનેક વેળા આવી ભૂલ કરવામાં આવશે. હિંદુના ખ્રીસ્તીઓનું આ એક ખાસ પરીક્ષણ છે— હા, આખી દુનિયામાં વસતા ખ્રીસ્તીઓ એવી ભૂલ કરે છે. ઇશ્વર જીવંત વ્યક્તિ છે એ વાત તેઓ બહુ વેળા લક્ષમાં લેતા નથી. આથી તેઓ તેને વિસરી જઈને અનેક પ્રકારના ફાંદામાં પડે છે. એનું કારણ સ્પષ્ટ છે. ખ્રીસ્તી લોક પણ વિધર્મી લોકોની માફક મિલકત, આવક તથા પગારનો વિચાર નિત્ય કરે છે; અને એ સ્વાભાવિક છે, કેમકે તેઓને કુટુંબ પાળવાનાં છે. પણ અમારી મિલકતનો ધણી જીવંત પરમેશ્વર છે એવી કબુલાત તેઓ કરતા નથી. તેમના સઘળા વિચારોમાં ઇશ્વર નથી. બળદ, અનાજ, ધન આદિનો વિચાર તેમનાં હૈયામાં છે, તો પણ એ બધી વસ્તુઓનો ખરો ધણી પરમેશ્વર છે એ વિચાર તેમનાં હૈયામાં નથી.”

“એ વિષે મને વધુ જણાવો, સાહેબ. ઇશ્વર સજીવ વ્યક્તિ છે એનું સંભારણું હમેશાં મને થાય એવો માર્ગ સૂચવો; કેમકે હું હૃદયપૂર્વક તેને ચાહું છું અને સદા તેને માન આપવાને ઇચ્છું છું.”

“હા, ભાઈ, તમારા વિષે મારો સારો અભિપ્રાય છે ; અને હું તમને એ બાબત વિષે કંઈ સહાય આપી શકીશ, એમ માનું છું. હવે મને જવાબ આપો, આ શ્રદ્ધામાં લોકની વસ્તી કેટલી હશે ?”

“મને ખબર નથી, સાહેબ ; ઘણાં હજારો માણસો હશે.”

“બરાબર છે, હજારો અને લાખો માણસોની વસ્તી છે. તમે સઘળાને કંઈ ઓળખતા નથી, ખરૂંને ?”

“ખચિત નહિ ; શ્રદ્ધામાં હું એકેએકને ઓળખી શકું નહિ ; આ શહેરના ઘણાને હું ઓળખતો નથી.”

“તમે ગામના તલાટી હોત તોપણ દરેકનાં નામ યાદ રાખવાં મુશ્કેલ પડત. પણ હવે, તમે વિચાર કરો ને જેમને ઓળખતા હો તેમનાં નામ યાદ કરો. જે વધારે યાદ આવતાં હોય તે બોલો.”

“એમ કરવું જરા મુશ્કેલ લાગે છે ; હું તમારા વિષે વિશેષ વિચાર કરું છું.”

“વાહ ! તમે તો ખુશામતિયા છો ! પણ એ ખરૂં છે, ભાઈ, કેમકે હું તમને મારી પ્રાર્થનામાં બહુ સંભાળું છું. હવે બીજું કોણ યાદ આવે છે ?”

“મારી પત્ની તથા બાળકો, ખાસ કરીને તેઓથી હું દૂર દોડું ત્યારે.”

“હવે બીજું કોણ ?”

“કોઈ યાદ આવતું નથી ; ઘણાં મનમાં આવે છે—થાણદાર, કણીયો, મારો ભાઈ મસીહચરણ—હું બધાંને ગણાવી શકતો નથી.”

“ખેતરમાં હો, અને વાવણી કરતા હો ત્યારે કોણ યાદ આવે છે ? કોઈ ખાસ શખ્સ લક્ષમાં આવે છે ?”

“હા, સાહેબ, જમીનદાર.”

“વરસાદ પડે અને સારો પાક થાય ત્યારે પણ તે યાદ આવે છે?”

“હા.”

“પણ જો વરસાદ નહિ આવે અને નવજીવ વર્ષ આવે ત્યારે પણ જમીનદાર મનમાં આવે?”

“ખસુસ; ત્યારે તો વળી ધણોજ !”

“આ અઠવાડિયે તમે જોડ બળદની ગોઠવણુ કરી ત્યારે તેને યાદ કરેલો કે?”

“ખચિત, મારે તેની પરવાનગી મેળવવી પડી હતી, કેમકે તેને આપવાને પુરતા પૈસા મારી પાસે નથી. તેને ત્યાં તેમને ઘરેણું મુકેલાં છે.”

“તમે પ્રેમના લક્ષ્મીનો વિચાર કરો છો, અને નાની દુર્ગાને યાદ કરો છો ત્યારે પણ તેને યાદ કરવો પડે છે કે?”

“મને તેમનો વિચાર જે કોઈ વાર આવે, તે વખતે જમીનદારનો પણ વિચાર કરવો પડે છે.”

“ચતુરમસીહ, મને લાગે છે કે તમે જમીનદારને બધાં કરતાં વધારે યાદ કરો છો, કેમ?”

“હા, સાહેબ, મારે એ કબુલ કરવું જોઈએ.”

“પણ શા માટે તમે તેનેજ લક્ષમાં વારંવાર લો છો?”

“કેમકે હું તેનો દેવાદાર છું. જે જમીન હું ખેડું છું તે તેની છે, અને પાક ઠીક થાય કે નહિ તોપણ મારે તેને અનાજનો અમુક ભાગ તો આપવોજ પડે છે. જે મકાનમાં હું રહું છું તે તેનું છે, મારે તેને ભાડું ભરવું પડે છે. પંદર વર્ષ અગાઉ, મારા લક્ષ્મ વખતે મેં પૈસા ઉછીના લીધા, અને તે ભરપાઈ થયા નથી. બળદને માટે તેણે મને અર્ધી રકમ ધીરી છે, તે મારે ખાતે ચઢી છે. મારે તેને રોજ યાદ કરવો પડે છે, કેમકે રોજરોજ અમારે તેનું કામ પડે છે.”

“પણ તમે કંઈ દરરોજ તેને મળતા નહિ હશો?”

“ના, પણ તે દરરોજ અનેક વાર યાદ આવે છે. રાતના ઉઝાગરા થાય ત્યારે પણ તે બહુ યાદ આવે. કદી તેનું વિસ્મરણ થાય તો માઈ હજી અને મારા બળદ મારા જીવામાં આવે છે કે બસ. અરે! આ ધડીએ જાણે તે દેવાનું ડીપણું લઈને ઊભો હોયની એવો ભાસ થાય છે! કરજદાર થવું એ ભારે દુઃખની વાત છે. કરજદારના મનમાં કદી એવું પડતું નથી!”

“ચતુરમસીહ, તમે જે કહો છો તે સત્ય છે, પણ તેમાં બધું આવી ગયું નથી; ખીજી અગત્યની વાત તમે ભૂલી ગયા.”

“બોલો, બોલો, સાહેબ, દેવું મારા હૃદયને કોરી ખાય છે.”

“ધારો કે ઠાકોરધાર જ્યાં તેનાં ધનવાન સગાંબહાલાં રહે છે એવા દૂર દેશ જતો રહે. જતાં પહેલાં તે તમને કહી જાય કે, માઈ આવવું નિશ્ચિત નથી. હું આવીશ તો ખરો—ત્યાં સુધી તમે તમારું ખેતર ખેડજો, કાંઈ વિધોટી ભરવી નહિ પડશે. તે નજર બહાર થાય તોએ તે તમારા મનમાંથી બહાર જાય કે નહિ?”

“તેની મહેરબાનીને લીધે હું તેનો આભારી થઈ રહું.”

“ખરી વાત, પણ શું તમે તેને નિત્ય રમ્યાં કરશો?”

“હા, સાહેબ, તેનું આવવું એકાએક થાય અને હિસાબ માગે તેની ધાસ્તી મનમાં રહેવાથી ઠાકોરધાર નિત્ય યાદ રહે.”

“હા, એ તો સ્વાભાવિક છે, અને ખાસ કરીને પ્રથમનાં એક બે વરસ સુધી, પણ બધાં વર્ષો વિતી જાય ને તે આવતાં વિલંબ કરે, ને કોઈ ઉધરાણી કરવા કે ભાડું ઉધરાવવા આવે નહિ; કોઈ સાહુકાર દેવું ઉધરાવવા તમારા બારણા પાસે આવે નહિ, તો જમીનદાર કદી યાદ આવે?”

“હા, સાહેબ, તમારી વાત તદ્દન સત્ય છે; કદાપિ હું તેને વિસરી જઈ; સાતેક વર્ષ ઉપર જોટાલાલે મારી પાસેથી બાર રૂપિયા ઉછીના લીધા હતા. તે એવો ભુલકણો છે કે મારે તેને હમેશ કહેવું પડે છે. જો એક વર્ષ હું પરદેશ જઈ તો તે જરૂર મને તથા મારા પૈસાને વિસરી જવાનો!”

“ખરેખર, ભાઈ, આપણામાંના ઘણા બાપડા છોટાલાલના જેવા છીએ. આપણી અબળતા તથા મૂખાઈ પ્રભુને ખબર છે. તેને ખબર છે કે તે જીવંત વ્યક્તિ છે તે આપણે ઝટવારમાં ભૂલી જઈએ છીએ અને હિંદુઓ જેમ બ્રહ્મ વિષે વિચાર કરે છે તેમજ તેના વિષે આપણે વિચાર કરીએ છીએ. ઇશ્વરને તદ્દન ભૂલી જવો, અથવા તે જડ, આભાસરૂપ, અશક્ત, અજ્ઞાન, અત્રેમી એવો તેને કલ્પવો એ અતિશય મોટો ગુન્હો છે. ઇશ્વર બાપ પોતાનાં જોકરાંને આવા ભયંકર અંધકારમાં પડવા નહિ દે. તે કારણને લીધે તેણે મિલકત સંબંધીનો કાનુન રચ્યો. માલમિલકત, મુસારો, ધન એ હમેશાં માણસના મનમાં રમ્યાં કરે છે. એ કાનુન દેવના પ્રીતિમય હૃદયમાંથી ઉદ્ભવ્યો છે, કેમકે દેવ પ્રીતિ છે.”

“એ શો કાનુન છે, સાહેબ?”

“એ વિષેજ આપણે હમણાં વાત કરતા હતા, અને તે તમને ખરેખર ખબર છે કે, ‘માણના ધણીને કબુલ કરવો જોઈએ.’”

“પણ તે કેમ બને?”

“તમે કબુલ કરો છો કે ઠાકોરધાર જમીનદાર છે, અને તેને જમીન પર હક છે.”

“હા, હું તે કબુલ કરું છું.”

“તમે કેવી રીતે કબુલ કરો છો?”

“હું તેને અનાજનો અમુક ભાગ આપું છું.”

“તે કોણ ઠરવે છે—તમે કે જમીનદાર?”

“એ તો જમીનદાર પોતેજ ઠરવે. હું ફક્ત તેનો સાંધિઓ છું.”

“પણ એ જમીનનો ખરો ધણી શું જમીનદાર છે?”

“નહિ, ‘પૃથ્વી મહોવાહની છે.’ ઠાકોરધારને સરકાર તરફથી પટો મળ્યો છે.”

“ત્યારે હવે ઇશ્વરનું ખાસ ધણીપણું કેવી રીતે સ્વીકારીશું? શું તે વ્યક્તિ નથી? મિલકતનો નિયમ પ્રભુ પાસેથી આવ્યો છે, અને તેનો અમલ સર્વત્ર છે. હવે પ્રભુ આપણને ઉપજ મેળવવાને શક્તિ પમાડે છે, તો તે જે ઠરવે તેટલો આપણી આવકનો ભાગ તેને નહિ આપીએ? જે જમીન પર આપણે રહીએ છીએ અને જેના પર તેની હકુમત ચાલે છે, અને વળી પૈસા કમાવાને જે સામર્થ્ય તે પમાડે છે તેની આણુ આપણે એવી રીતે શું નહિ સ્વીકારીએ?”

“પણ અર્ધાં કરતાં વધારે દાણા મારે જમીનદારને ભરવા પડે છે, તે મારા હાથમાં રહેતા નથી.”

“ખરી વાત, ઇશ્વર જે જમીનનો ખરો ધણી છે તે જેમ તમારી પાસે તેમ જમીનદાર પાસે પણ કબુલાત લેવા ચાહે છે—પણ અફસોસની વાત છે કે ઠાકોર એ સમજતો નથી. તોપણ તમારી પાસે કેટલોક ભાગ રહે છે, તે વિના તમારો નિર્વાહ ચાલે નહિ. તમને જે મળે છે તેમાંથીજ તમારે પ્રભુનું ધણીપણું કબુલવું જોઈએ.”

“પણ સાહેબ, પૈસા અને દાણા ઇશ્વરને શા કામના છે? એ વસ્તુઓ દેવના ખપમાં કેમ આવે?”

“ભાઈ, વિચાર કરીને બોલો: શું પ્રભુ વ્યક્તિ નથી?”

“અરે! મારી સુક થઈ! અલખત તે વ્યક્તિ છે; તે મારો સ્વર્ગીય પિતા છે. પણ શું બોલવું તે મને સુઝતું નથી. ઇશ્વર કેવી રીતે ધન કે દાણા સ્વીકારે?”

“કેમ; ભાઈ, ઠાકોરદારને તેનો હિસ્સો આપવાનો બુદ્ધિ કરો, અને તે તમને તેનો ભાગ તેના દીકરા રામચરણને આપવાનો હુકમ કરે તો તે તેનેજ આપ્યું નહિ ગણાય?”

“હા, એમજ મારે કરવું પડ્યું હતું. હવે મને સમજ પડે છે. ઇશ્વર તેનો હિસ્સો જેને આપવા કહે તેને હું આપું તો તેનેજ આપ્યું ગણાશે. બહુ સારી વાત છે!”



“હા, બહુ સારી વાત છે. પ્રભુને આપણે આવકમાંનો કેટલો હિસ્સો આપવો જોઈએ?”

“મને શી ખબર છે, સાહેબ?”

“હા, તમને ખબર હોવી જોઈએ. ઘણી વેળા મેં તમને એ વિષે કહ્યું છે, અને તમે પોતે બૈબલમાં વાંચ્યું છે. કેમ માફ નથી?”

“એ દશાંશ વિષે વાત છેને, સાહેબ?”

“હા, એજ, તે ઇશ્વરી નિયમ છે. તેણે કોઈ બીજું પ્રમાણ દરાવ્યું હોત, પણ દશાંશ આપવાનો નિયમ તેણે દરાવ્યો છે. એ કાનુન બૈબલ કરતાં પુરાતન છે. પૃથ્વી પર ઇશ્વરભક્તિ શરૂ થઈ ત્યારથી તે સ્થાપન થયો. સર્વ જગીક વસ્તુ પર તે ઇશ્વરનો અમલ દેખાડે છે.”

“પણ સાહેબ, એ નિયમ ધનવાનને માટે તેમ ગરીબને માટે પણ છે? દશમો ભાગ આપવો એ ગરીબ માણસને ભારે પડે. તેમને આવક થોડી અને જવક ઘણી છે.”

“ઇશ્વર વિષે આપણા વિચાર કેવા વિચિત્ર છે! જાણે તે જીલમથી લેતો હોય! દશાંશ વડે આપણે તેનું ઘણીપણું કબુલ કરીએ છીએ, પછી આવક થોડી હોય કે વધારે હોય. એ નિયમ આપણે સમજવો જોઈએ. એ નિયમનો ભાવાર્થ એ છે કે, આપણે ઇશ્વરના ઘણીપણાને સ્મરણમાં લાવીએ એ સાફ કે તેની કૃપા તથા સંભાળની આશા રાખીએ. નિર્ધના-વસ્થામાંથી બચી જવાનો માર્ગ એ નિયમ છે. ગરીબ માણસ તેને લક્ષમાં રાખે તો તેમની ઘણી અડચણ દૂર થાય. દેવાનો બોલે તેમને અસહ્ય દીસે છે, પણ જો દશાંશ આપવાનું ચુકે નહિ તો પ્રભુ તેમની બહારે આવ્યા વિના રહે નહિ. પણ તેઓ દેવ વગર રહેવા ઇચ્છે છે, અને તેઓ કંગાલ જીવન માળીને નાશ પામે છે. કેટલાંક નાનાં પક્ષી તોફાનમાં સપડાય છે ત્યારે તેઓ ખડકનો આશ્રો લેતા નથી—તેમના જેવા એ

ગરીબ માણસો છે. પૈસાદારો આ નિયમનો ભંગ કર્યાને લીધે તેઓનું ધન તેમના પોતાના પગને પાસરૂપ થાય છે. તેઓ પોતા વિષે સંતુષ્ટ થાય છે, અને તેમને લાગે છે કે અમને કશાની ગરજ નથી. કૃપાળુ ઇશ્વરને તેઓ હુટે છે—ધન સંબંધી નહિ પણ માન, વફાદારી, અને આજ્ઞાપાળણ સંબંધી.”

“પણ સાહેબ, એ દશાંશનો નિયમ ફરજિયાત છે?”

“હાઈ, વફાદાર રહેવું, પ્રમાણિક થવું, એ ફરજિયાત છે? ઇશ્વર વ્યક્તિ છે, એટલે જીવે છે, જીએ છે, જાણે છે એ જો તમે હરધડી વિસરી ગયા ન હોત તો એવો સવાલ તમે પુછત નહિ. જો તમે ઠાકોરધારના સંબંધમાં વિચાર કરીધો હોત તો એ એવો પ્રશ્ન પુછત નહિ; હા, જો કે તમે જાણો છો કે તે તમારી પરવા કરતો નથી, ને ફક્ત પોતાનોજ વિચાર કરે છે. વફાદારી, પ્રમાણિકપણું, સદ્વર્તન, સત્ય—શું એ ફરજિયાત છે?”

“ત્યારે તો આ કાયદા પ્રમાણે ઇશ્વર મારો ધણી નહિ પણ બાગીદાર ગણાય!”

“ખરી વાત, ચતુરમસીહ, તમે હવે સમજ્યા. આ દિવસને હમેશ યાદ રાખજો. મારા મિત્ર, સુવાર્તામાં શોધ કરો અને તે સંબંધી ખ્રીસ્તનું વચન શોધી કાઢો. યોહાનની સુવાર્તા ૧૫મો અધ્યાય ને ૧૫મી કક્ષમ વાંચો. હર્ષ કરો, કારણ કે આજે પૃથ્વી પર ઇશ્વરનું રહસ્ય તમારા સમજવામાં આવ્યું છે,—“હવે તમને દાસ નહિ, પણ મેં તમને મિત્ર કહ્યા છે.” હવે તેના અમલનો સ્વીકાર કરશો અને તેના મિત્ર થશો?”

“ખચિત, ખચિત, સાહેબજી, આજથી હું મારી આવકનો દશમો ભાગ જીદો રાખીશ. ગંગાદાસ તરફથી જે પૈસા અત્યારે મને મળ્યા છે તેનો દસમો ભાગ પ્રભુને આપીશ.”

“પ્રભુના નામને સ્તુતિ હો, તમે જે માનતા લીધી છે તે વિષે તમને કદી પસ્તાવો થશે નહિ.”

“પણ, સાહેબજી, તમારી સલાહની મને જરૂર પડશે, નહિ તો ગફલત થઈ જાય. મારા આકાશમાંના મિત્રને એક પમાડવા હવે મને ગમતું નથી. મારા દર્શાશનું શું કરવું? કૃપા કરીને જાણાવો.”

“તમે બહુ આતુર થયા છો! પણ પુછવાની કંઈ જરૂર નથી કે, દર્શાશનું મારે શું કરવું? કેમકે તે “યહોવાહને સારૂ પવિત્ર છે.” પણ આપણે એ જાણવું જોઈએ કે, ઈશ્વરે પોતાના દર્શાશનું શું કીધું? આ પવિત્ર હિસ્સો ખાસ તેનો છે. તેણે પોતાનો હેતુ જાહેર કર્યો છે, માટે એ વિષે ભૂલ કરવાનું કંઈ પ્રયોજન નથી. એ વિષય મંડળીને લગતો છે, કેમકે એમાં ખ્રીસ્તી કારભારીપણાનો તમામ અર્થ સમાયેલો છે. માટે પાળક ઈશ્વરપ્રસાદને મારી સલામ સાથે કહેજે કે, પ્રભુની ઇચ્છા હોય તો હું ફરી અહીં આવતા સોમવારે સાંજે આવીશ, તે વખતે અહીં તે હાજર થાય તો સારું.”

“હીક, સાહેબ.”

“આપણે કારભારીપણા વિષે સંવાદ કરીશું, અને પછી પાળક સાહેબની મરજી હશે તો આપણા ખ્રીસ્તી લોકને ભેગા કરીશું. માલમિલકત વિષેનો આ અગત્યનો કાતુન જાણીને તેઓને ફાયદો થશે. એથી હિંદુઓને તથા મુસલમાનોને પણ ફાયદો થાય. મારી ખાતરી છે કે ગંગાદાસ તે વિષે સાંભળીને ખુશી થશે. કેમકે દર્શાશ આપવાની સાદી અને ઉત્તમ રીતિથી આપણે ઈશ્વરના ધણીપણાનો અને અમલનો સ્વીકાર કરીએ છીએ. પણ મને બીક રહે છે કે કદાપિ ગંગાદાસભાઈ ખ્રીસ્તીને ઘેર આવે નહિ. પણ પાળક સાહેબને તો ખબર આપજો, અને દર્શાશ અને કારભારીપણા વિષે આપણે ઈશ્વરનો ઠરાવ જાણીશું. આહા! યેન મરિયમ અને બાળકો આવે છે; દુર્ગા જલેબી ખાતી આવે છે! સલામ, ભાઈ, સલામ, યેન મરિયમ અને પ્રેમી, પ્રભુ તમને આશિષ આપો! પાળક સાહેબને જરૂર મારી સલામ કહેજો.”

“સાહેબજી, હું તે નહિ ભુલું.”

## ૩. ગામની સભા.

“પાળક સાહેબ ! પાળક સાહેબ ! તમને પકડી પાડતાં તો હું દોડીને હાંસી ગયો !”

“સાહેબજી. હમણાં હું ઉભો રહીને વાત કરી શકતો નથી. તહેસીલદાર મને બોલાવે છે.”

“કેમ, કાંઈ છે કે ?”

“હા, તેનો કાકો મરણપથારી પર છે.”

“શું પેલો ધનવાન વૈદ જૈસુખરાય ?”

“હા, એજ, પણ તે હવે દરિદ્રી થઈ ગયો છે ! તેનાં સગાં-જહાણાં વારસો જોઈ લેવા પડ્યાં છે. વૃદ્ધ વૈદ મરણપથારી પર પડ્યો પડ્યો તેમને વઢી મરતાં જુએ છે ! મને તેની દયા આવે છે. જીવાની ગઈ, તનદુરસ્તી ગઈ, દોલત ગઈ પણ તેના વિચારો હજી દોડાદોડ કરે છે. મારે તેને મળવું જોઈએ ; મને માફ કરજો.”

“પશ્વરપ્રસાદભાઈ, મને પણ સાથે આવવા દો. તે ગેસો તમારી સાથે વાત કરી શકશે ?”

“નહિ, પણ હું તેની પાસે જોસું એવું તે ઈચ્છે છે. તમને ખબર છે કે તેણે આપણા ખ્રીસ્તી લોકના મિત્રની ગરજ સારી છે ; અને તેના પર માફ દીધ હમેશ દોડે છે. દરવાજા પર બેસીને બ્રાહ્મણો મંત્ર બોલે છે, ત્યારે હું તેના ખાટલાની ઈસ પર બેસીને મનમાં પ્રાર્થના કરું છું. મને ખાતરી છે કે મારા પાસે બેસવાથી તેને દિલાસો મળે છે.”

“તેણે ધણા પૈસા ખેરાત કર્યાં છે, નહિ ?”

“ખરી વાત, ભાઈ, તેના જેવો પરગજુ અને ઉદાર માણસ આ જીલ્લામાં કોઈ બીજો થયો નથી. ગૃધ કાલે વારસાને માટે તેના છોકરા તકરાર કરતા હતા ત્યારે મ્હો મલકાવીને તેણે મને કહ્યું કે, ગરીબોને જે પૈસા મેં આપી દીધા તે વિષે તેઓ તકરાર કરી શકતા નથી. નવા કરારમાં વર્ણવેલા રૂમી

કનેલીઅસના દાનધર્મની માફક એ માણસનાં દાન દેવની આગળ સંભારણાને સારૂ જશે.”

“આશા છે કે તે મરણ પામ્યા અગાઉ ખ્રીસ્તનો અંગીકાર કરશે. તે હૃદયમાં તો ખ્રીસ્તી છે એવી મારી ખાતરી છે. એ માણસે દાનધર્મમાં જેટલા રૂપીઆ આપ્યા છે તેટલા કોઈ ખ્રીસ્તીએ આપ્યા હશે?”

“ના, હિંદુસ્તાન દેશમાં તો નહિ; અહીંના ધણાખરા ખ્રીસ્તીઓ ગરીબ છે. પાઉલ પ્રેરિત શું કહે છે?” “ભાઈઓ, તમે તમારા તેડાને જુઓ છો, કે દેહ પ્રમાણે ધણા ગાનીઓ, ધણા પરાક્રમીઓ, ધણા કુળવંતો તેડાએલા નથી.”

“અફસોસ, પાળક સાહેબ, એમ શા માટે હોતું જોઈએ? હું ઈશ્વરની વિનંતી કરું છું કે આપણા ખ્રીસ્તી લોકની સ્થિતિ સુધરે, અને તેઓ ધનવાન અને મોટામાં ગણાય.”

“નારે, એવી પ્રાર્થના કરશો નહિ; પણ એવી માગણી કરો કે આપણા લોક દેવના ધણીપણાનો સ્વીકાર કરે. “સારું” નામ એ પુષ્કળ ધન કરતાં ઈચ્છવા યોગ્ય છે.”

“હા! હા! એમજ ગયે રવિવારે પાદરી સાહેબે કહ્યું હતું. તેમણે મને બહુ સુંદર વાતો શિખવી છે, અને તેઓ મારે ત્યાં આજ સાંજે આવવાના છે. તેમણે તમને સલામ કહેવડાવી છે કે તમે પણ તે પ્રસંગે હાજર રહેજો.”

“ખચિત, ભાઈ ચતુરમસીહ, ઈશ્વરના પથ સુંદર છે! આજેજ હું સાહેબને અંગણે જવાનો હતો, પણ તેઓ પોતે અહીં આવશે એ ઠીક થયું. મારે વધામણીની વાત કહેવાની છે; ગંગાદાસ આમિરમા માગે છે, એ સાંભળીને તેમને આનંદ થશે.”

“ઈસુના નામની સ્તુતિ થાઓ! એક મહિનો થયાં હું તેની રાહ જોતો હતો. ધણી વેળા ગંગાદાસ જોડે હું વાત કરતો હતો, ગયે અઠવાડિયે તેને ત્યાં મારા બહુ વેચાયાં ત્યારે પણ તેની સાથે વાત થઈ હતી. તે ખ્રીસ્તી થાય એ કેટલા હર્ષની વાત!”

“હા, જીવતા પરમેશ્વરનું જ્ઞાન પામવાને તે ધણો આતુર હતો. હજારો હિન્દુઓ પોતાનાં દેવદેવીઓથી કંટાળી ગયા છે.”

“શું તેણે તમને પોતાના ખ્રીસ્તી થવા વિષે વાત કરી?”

“હા, ચોમાસામાં પાદરી સાહેબે તેની સાથે ઘઉં તથા પૈસા સંબંધી વાત કરી હતી, અને જ્યાં માલમિલકત હોય ત્યાં અમુક વ્યક્તિની સત્તા ને હાજરી સમાચ્છેલી છે—એનો ખુલાસો કીધો હતો.”

“પાળક સાહેબ, ગંગાદાસને મારા જેવા ગરીબ માણસને ઘેર આવવાને સમજાવી નહિ શકો? સાહેબ તેને જોઈને ખુશ થશે.”

“મને લાગે છે કે ગંગાદાસભાઈ ખુશીથી આવશે. તે આપણા પાદરી સાહેબનો બહુ આદરસત્કાર કરે છે; અને અન્યારે આપણા ખ્રીસ્તી લોક સાથે ઘાડો સંબંધ રાખે છે. પણ તમે પોતે તેને આમંત્રણ આપો તો ઠીક. જૈસુખરાય પાસે જવાની ખાસ મારે જરૂર છે. સાહેબજી, સાંજે ફરી મળીશું. ગંગાદાસને મારી કુશળતા કહેશો, વળી સાહેબને મારી સલામ સાથે ખબર આપજો કે ઈશ્વરપ્રસાદ સભામાં હાજર થશે.”

(પ્રેમ નામની ખ્રીસ્તી છોડી ગાતી ગાતી આવે છે.)

“મનની અંદર કરવા મંદર  
આવો, હે શુદ્ધાત્મા નાથ;  
આદર લાવે ને ઉલ્લાસે  
બહુ સન્માને જોડું હાથ.”

“શાબાશ, પ્રેમ, બહુ સુંદર ગીત છે! અને રાગ બહુ મનોહર! એ નવાં ગીતોમાંનું એક છે. ક્યાં શીખ્યાં?”

“મડમસાહેબ પાસેથી. એ ગીત આખું મને આવડે છે.”

“બહુ સારી વાત! પાદર સુધી મને વળાવવા આવ્યાં? આભાર થયો. બહુ ખોટી થવું પડ્યું?”

“ના, સાહેબ. (હાર દેખાડીને) આટલી અલ્પ ભેટ સ્વીકારશો?”

“ઓહો, ફૂલનો હાર છે! બહુ મનોહર છે! પણ મારે તો ઘૂંટણ સુધી હેઠા નમતું પડે, નહિતો કુદકો મારીને પહેરાવશો? હા! હા! જાણે મોટા રાજાનો કુંવર પરણતો હોય એટલો મને આનંદ થાય છે! ઠીક ત્યારે, હવે સાથે સાથે ચાલીશું. કોણે એ હાર બનાવ્યો, તમે?”

“નાજી, મારી માએ બનાવ્યો છે. મેં તથા દુર્ગાભાઈએ ફૂલની ટોપલી પકડી રાખી હતી.”

“બહુ સાફ, એમાં તમારી અને દુર્ગાની મહેનત તો ખરી, હું તમારો બહુ પાડ માનું છું. સરદારને મેં પેલો ડબ્બો આપ્યો છે, તેમાં તમારે માટે મિઠાઈ છે, તે જોઈને તમારા મોમાં પાણી છુટશે. ઘરે પહોંચીશું કે તે ખોલીશું. તે જોઈને દુર્ગા નાચવા મંડી જશે. આ રહ્યું પેલું હિન્દુમંદિર. પેલી ગંગાદાસની દુકાન છે. સહેજ થોભો, ગંગાદાસને મળી લઉં.”

“ના, સાહેબ, તે અત્રે નથી. તે અમારે ત્યાં આપની રાહ જુએ છે.”

“ગંગાદાસ તમારે ઘરે! ચાલો, ચાલો, તેને જોઈને મને અત્યંત આનંદ થશે.”

“પેલાં મારાં બા આવે! દુર્ગાભાઈ પાછળ આવે!”

“ચાલો, સરદાર, તમારો ડબ્બો ઉઘાડો. કેમ બેન મરિયમ, કેમ છે? મડમસાહેબે તમને સલામ કહેવડાવી છે, અને આશા રાખે છે કે તમને સાફ હશે. આવો, મારા નાનાં માણસ (દુર્ગા), કંઈ નવો ડગલો ચઢાવેલો છે! સરદાર તારે વાસ્તે કંઈ લાવ્યો છે! બોલો-શું છે? જલેબી!”

“ઓ સાહેબ, તમે બાળકો પર બહુ હેતુ રાખો છો. પ્રેમ અને દુર્ગા હમેશાં તમારી માયાની વાતો કરે છે. તેઓ કહે છે કે, પરમેશ્વર સાહેબ જોવા હશે. તેઓ તમને બહુ ચાહે છે.”

“અને મને પણ તેઓ બહુ ગમે છે, હું કદી તેમને ભુલી શકું નહિ. ચતુરમસીહની તબીયત કેમ છે?”

“હા, ઇશ્વરની કૃપા અમારા પર અપાર છે. ગુરુ ગંગાદાસ મારા પતિની સાથે છે અને આપને મળવાને ઉત્કંઠિત છે. મારા ઘણી આપને મળવાને આવે છે! ગંગાદાસ માંહે પડ-શાળમાં ઉભા છે.”

“સલામ, ચતુરમસીહ, તમને જોઈને હું બહુ ખુશી થયો છું, નિર્મળ આકાશ સમાન તમારું મ્હો આનંદી છે.”

“કેમ નહિ, સાહેબ? જ્યારે મારા પિતાસમાન પાદરી સાહેબ રવિની માફક મારા પર પ્રકાશે છે ત્યારે કેવી રીતે અંધકારનું વાદળું મારા મ્હોં ઉપર રહી શકે?”

“ઓ! તમારો સાહેબ નહિ પણ ન્યાયીપણાનો સૂર્ય તમને પ્રકાશિત કરે છે. કેમ, પાળક ઇશ્વરપ્રસાદ સારીપેઠે છે, અને ગામમાં આપણા ખ્રીસ્તી ભાઈઓ ખુશીમાં છેને?”

“હા, સાહેબ, ઇશ્વરની દયાથી કોઈ પણ પ્રકારની માંદગીએ અમારા કોઈ પર હુમલો કર્યો નથી. જૈસુખરાયની બહુ આશા નથી—છેલ્લી ઘડી ચાલે છે. તેહસીલદારના મકાનમાં તેની પથારી પાસે પાળક ઇશ્વરપ્રસાદ જોડેલા છે. પાળક સાહેબે આપને સલામ કહેવડાવી છે, અને અત્રે આવવાની તેઓ આશા રાખે છે.”

“જૈસુખરાયને માટે હું દલગીર છું. બહુ બલા માણસ. આશા હતી કે તે ખ્રીસ્તનો અંગીકાર કરશે. કેમ, ગંગાદાસ અહિં આવેલા છે?”

“હા, સાહેબ; તે જળસંસ્કાર પામવાને તૈયાર છે. આપને સલામ કરવાને તે તત્પર છે. મારી ગરીબ ઝુંપડીમાં પધારીને શોભા આપશો.....ગંગાદાસભાઈ, સાહેબ આવ્યા છે.”



“સલામ, ગંગાદાસભાઈ.”

“આપને ઘણા ઘણા નમસ્કાર, સાહેબ. આપનાં દર્શન થયાથી જાણે ભગવાન મળ્યા!”

“આવો, ગંગાદાસ, મારી પાસે બેસીને તમારી ખબરઅંતર કહો. મેં સાંભળ્યું કે તમે પ્રભુ ધસુને શરણે ગયા છો, ખરી વાત?”

“હા, સાહેબ, ખરી વાત. તોફાની સરિતામાં કંગાલ નાવસમ મારો આત્મા હતો. ગઈ રાત્રીએ હું પથારીમાં હતો ત્યારે જાણે એક મધૂર વાણી મને એમ કહેતી મારા સાંભળવામાં આવી કે, બ્હીશ નહિ, ગંગાદાસ, મેં તને ખંડી લીધો છે. આજે આખો દિવસ જાણે મંદ મંદ બહેતી સરિતાની માફક આનંદ મારા શાંતિપદ પામેલા આત્માને તરતો રાખે છે.”

“પ્રભુના નામને ધન્ય હો! મારી પ્રાર્થના ફળીભુત થઈ છે, ગંગાદાસ. ચાલો, પ્રેમબાઈ, મડમસાહેબે તમને જે ગીત શિખવ્યું છે તે ગાઈ સંભળાવો—તમે આજે મને ગાઈ સંભળાવ્યું હતું કેની? પહેલો શ્લોક ગાઓ, બેઠાં.”

“મારાથી નહિ ગવાય, સાહેબ.”

“ઓ! એમાં કાંઈ ગભરાવાનું નથી. પ્રભુ ધસુ તમને મદદ કરશે. આવો, અહિં મારી પાસે બેસો રહો, હું તમારો હાથ ઝાલીશ. ચલાવો હવે.”

(પ્રેમ ફરી ગાય છે.)

“હેતે હૈયું સાંપું માફ,  
આવો નાથ બિરાજે ઉર;  
અડચણકારક ખેદજનક સૌ,  
એવું મેલું કરજે દૂર.”

“હીક, પ્રેમ, તમારો સ્વર બહુ મીઠો છે. હવે ટેક ગાઈ સંભળાવો.”

“મનની અંદર કરવા મંદર,  
આવો, હે શુદ્ધાત્મા નાથ;  
આદર લાવે ને ઉલ્લાસે,  
બહુ સનમાને જોડું હાથ.”

“ભાઈ ગંગાદાસ, કેમ, એ ગીતના શબ્દોમાં તમારો અનુભવ દર્શાવેલો છે કે નહિ?”

“સાહેબ, અગ્નિ આગળ મીણ પીગળી જાય છે તેમ આ ગીત મારા હૃદય ઉપર અસર કરે છે. મારા હૃદયની લાવના શી શી છે તે આ બાળા કેવી રીતે કલ્પી શકે?”

“ના, રે, ગંગાદાસભાઈ, એ છોડી તમારું મન સમજતી નથી. માત્ર પ્રભુનો આત્મા તેના મુખદ્વારા તમને સંદેશો જણાવે છે. એ ખ્રીસ્તી ગીત છે અને ખ્રીસ્તી હૃદય જે ઈશ્વરમાં તલ્લીન છે તેનો અનુભવ જણાવે છે. આગળ ચલાવો, પ્રેમ.”

“જો હૈયું પાપાણુતણું તો,  
નમ્ર કરીને કરજો વાસ;  
અંધારાથી હોય ભરેલું,  
તો દેજો સ્વર્ગી પ્રકાશ.

ત્રાતાનાં વચનો સંભારી,  
માગું તેને નામે આજ;  
મુજ અંતર આત્મામાં નિશદીન,  
રહેજો સુખમય તાં રાજ.”

“સાહેબ, એ ગીતથી માં મન લાંગી જાય છે. અગાઉ કદી મને લાગતું નહોતું કે ઈશ્વર ખરેખર જીવંતો દેવ છે, જીવંત વ્યક્તિ છે. વળી તે મારા હૃદયમાં જે સર્વ ભુંડાઈ છે તે જાણે છે, એમ જતાં તે મારા પર પૂરો પ્રેમાળ છે!”

“હા, ગંગાદાસભાઈ, તે તમને ચાહે છે.”

“સાહેબ, ચોમાસામાં મારી દુકાને તમે જે વાત કરી તે સર્વ હિન્દુ લોકોને સમજાવો તો બહુ સાઈ.”

“‘તમારા હાથમાં શું છે?’ એ પ્રશ્ન મેં તમને પુછ્યો તે વખતની વાત?”

“હા, એજ. તે દિવસ સુધી મારી કલ્પનામાંએ નહોતું કે ઈશ્વર જીવસંપન્ન અને સત્ય દેવ છે. બ્રહ્માણ્ડનો જાયારૂપ આત્મા જેને અમારા પંડિતો બ્રહ્મ કહે છે તેનો હું વિચાર હમેશ નિર્ગુણ તરીકે કરતો હતો. બ્રહ્મ તે ઝાડમાં, પાનમાં, આલમાં, ગાયબળદમાં અને માણસોમાં પણ વસે છે, પણ મારાં સમજામાંએ ખ્યાલ નહોતો કે એક એવો ઈશ્વર છે કે જેનું જ્ઞાન હું પામી શકું અને જેનો પ્રેમ માંડ અંતર પારખી શકે. બ્રહ્મ નિર્ગુણ જાયડો છે; ઈશ્વર એકલો સત્ય છે.”

“મારા પ્રશ્નથી તમને કેવી રીતે મદદ મળી?”

“સાહેબ, તમે મને સ્પષ્ટ સમજાવ્યું હતું કે મિલકત એ શબ્દમાં હમેશ કોઈ વ્યક્તિ સમાવેલી છે. વળી અનાજ કે દોર કે પૈસા કોઈ માણસની માલીકીમાં સદા રહેવાનાં નથી. માણસ મરણ પામે છે, ત્યારે તેની માલીકીમાં શું રહેવાનું?”

“હીક, ગંગાદાસ, તેનો શો ઉત્તર તમને મળ્યો?”

“મને એ જણાયું કે સઘળાં માણસો પોતપોતાનું સંભાળી રાખે છે. બળદ તે તેનાં બાળક હોય તેમ ખેડૂત તેમના પર લક્ષ રાખે છે. જાણે હરહમેશ તેની પાસે રહેવાની હોય તેમ સોની તેની વિંટીઓ, જાણસોની બહુ સંભાળ રાખે છે. હા, બિખારીઓ પણ તેમને મળેલા પૈસા બહુ સંભાળથી તેમના ચિથરેહાલ લુગડાં સાથે બાંધી મુકે છે—જાણે તેની રકમ ધનપાળશા જેટલી હોય નહિ!”

“બરાબર, ગંગાદાસ.”

“વળી મને આપના ખીજા પ્રશ્નો પણ યાદ આવ્યા કે અનંત બ્રહ્મ શું વ્યક્તિ છે? શું તે સમજી શકે છે? અને એ પ્રશ્નોથી મારા હિરમાં સંકલ્પવિકલ્પ થવા લાગ્યા. એક દિવસ પાળક ઈશ્વરપ્રસાદ મારી દુકાને આવ્યા અને ખ્રીસ્તી શાસ્ત્ર-

માંથી એક વાક્ય જણાવ્યું તે એ હતું કે. “બળદ પોતાના માલિકને ઓળખે છે ને ગધડો પોતાના ધણીની ગલાણુ જાણે છે,... પણ મારા લોક વિચાર કરતા નથી.”

“હા, ગંગાદાસ, તે યશાયાહ ભવિષ્યવાદીના પુસ્તકના પહેલા અધ્યાય ને ત્રીજી કલમમાં લખેલું છે.”

“તમારી મહેરબાની, સાહેબ, હું તે યાદ રાખાશ. તે વખતે પાળક સાહેબ તો તરત જતા રહ્યા, પણ મેં તે વાક્ય યાદ રાખ્યું છે. જાણે તે વાક્ય અગ્નિના અક્ષરમાં મારી દુકાનેની ચારે દિવાલો પર લખેલું હોય એવું મને લાગે છે—

‘બળદ ઓળખે છે,  
ગધડો જાણે છે.

ગંગાદાસ જાણતો કે ઓળખતો નથી.’

જ્યારે હું ધરાકોને-ધર્મ તોળી આપતો હોઉં. ત્યારે દરેક શેર જાણે સોનાનો ઢગલો હોયની અને એમ બોલતું હોયની કે, આનો કોણુ ધણી છે? આનો કોણુ ધણી છે?”

“ધર્મરનો આત્મા તમને શિખવતો હતો, ગંગાદાસ.”

“એવી મારી ખાતરી છે, સાહેબ. દર રાત્રે મને સ્વપ્નામાં ભયંકર, ઉંડો ખાડો દેખાતો. તેમાંથી જાણે કે કાળું વાદળું બહાર નીકળતું, ને એ બ્રહ્મ હતું એમ હું ધારતો. તે મને દાખીને અને ગુંગળાવીને જીવ રૂંધાવતું, પછી હું ખૂંમ પાડી ઉઠતો, અને એ કાળું વાદળું અલોપ થતું, અને એક મનોહર પુરૂષ દસ્યમાન થઇને મારી બીક નષ્ટ કરી નાખતો.”

“દેવની સ્તુતિ થાઓ !”

“સાહેબ, તમે બધા હિન્દુ લોકને જણાવો કે ધર્મર તે સત્ય દેવ છે, વળી તે આપણું બધું કરવાને આપણી પાસે છે. તે પ્રેમાળ પરમેશ્વર છે અને ક્યાથી ભરેલો છે.”

“ભાઈ, તમારે પોતે એ વાત કહેવી જોઈએ. તમારી કહેલી વાત હું છપાવીશ, અને તે હજારોને દિલાસારૂપ થશે.”

“ પાળક ઇશ્વરપ્રસાદ મને કહેતા હતા કે, સર્વશક્તિમાન અને કૃપાળુ પરમેશ્વરની ભક્તિ કેવી રીતે કરવી તે પવિત્ર શાસ્ત્રમાં દર્શાવેલું છે.”

“હા, ગંગાદાસ, પ્રભુનું વચન આપણા પગોને સાફ દીવારૂપ છે, અને આપણા માર્ગને સાફ પ્રકાશરૂપ છે. આત્માથી તથા સત્યતાથી પ્રભુનું ભજન કેવી રીતે કરવું તે તે શિખવે છે.”

“સાહેબ, મને બરોબર સમજાવો. ચોમાસામાં આપ સાહેબ મારી દુકાને આવ્યા હતા ત્યારે આપે મને કહ્યું હતું કે, ઇશ્વર સર્વનો ધણી તથા માલીક છે એવું સ્વીકારવું એ ભક્તિનું પ્રથમ કાર્ય છે. હવે એનો શો ખુલાસો છે તે આપ જણાવો. ઇશ્વર પર હું મારા પૂરા હૃદયથી પ્રીતિ કરું છું અને તેની ભક્તિ કરવાની મારી અભિલાષા છે.”

“ભાઈ ગંગાદાસ, પ્રભુની ખરી ભક્તિ તે આત્માથીજ ને આત્મામાંજ થાય છે. એમાં બે અગત્યની વાત સમાવેલી છે, અર્થાત્ પોતાના હૃદયને ઇશ્વર પ્રત્યે ઉઘે ચઢાવવું અને પોતાની મરજીને ઇશ્વરને આધીન કરવી. જાણે કે ઇશ્વર આગળ બન્ને હાથ પસારવા જેવું એ છે. કેમ, સમજાવું પડે છે?”

“હા, સાહેબ, મને સમજાવું પડે છે. હમણાં માંડે અંતર પ્રીતિ અને કૃતજ્ઞતાથી ઉભરાય છે. શું એ પ્રભુ પ્રત્યે ખરો ભક્તિલાવ છે કે નહિ?”

“હા, એમજ છે. જેમ હિન્દુ લોકો નદી કિનારે જઈને નમસ્કાર કરે છે, સ્નાન કરે છે, ને મંદિરમાં દેવદર્શન કરે છે તે રીતથી ખ્રીસ્તી લોકોની ભક્તિ કરવાની રીત તદ્દન જૂદી છે. વળી મુસલમાનો જે અમુક ઠરાવેલું વખતે નિમાજ પઢે છે તેથી પણ જૂદી છે. આપણી ભજનમંથાની પદ્ધતિમાં કોઈ બહારની ક્રિયાઓ ફરમાવેલી નથી. એ તો હૃદયની અને મનની છે. એ તો આત્મિક છે. એ સાફ ખ્રીસ્તી માણસે

દરરોજ અને પળેપળ તેની જીંદગી પર્યંત પ્રભુની ભક્તિમાં તલ્લિન રહેવું જોઈએ.”

“પણ સાહેબ, આપણો બધો વખત ઈશ્વરભક્તિમાં કેમ ગાળી શકાય?! કેમ, આપણે કંઈ કામ કરવું નહિ, ખાવું નહિ કે ફરવું હરવું નહિ?”

“ગંગાદાસ, તમે બધો વખત અને અહોનિશ પ્રભુ પર પ્રેમ રાખી શકતા નથી? પછી તમે કામમાં હો કે ખાતા હો કે હાલતા ચાલતા હો તો શું તમે તેની પવિત્ર ઈચ્છા પ્રમાણે વર્તી શકતા નથી?”

“હવે મને સમજણ પડે છે, સાહેબ. અહીં હું તમારી સાથે વાત કરું છું ત્યારે પણ પ્રભુની સેવા કરું છું, કેમકે હું તેને ચાહું છું અને તેની ઈચ્છાનુસાર વર્તવા ચાહું છું.”

“ખરેખર, ભાઈ. આપણે સાથે જોસીને દેવની વાત કરીએ છીએ તેમાં આપણે દેવનું ભજન કરીએ છીએ, કેમકે આપણે તેના પર તેમજ એકમેક પર પ્રીતિ રાખીએ છીએ.”

“પણ સાહેબ, આ ગામના ખ્રીસ્તી લોક અઠવાડિયાના પહેલા દિવસે ભેગા મળે છે. ચતુરમસીહના ઘરમાં ભેગા મળતાં હું તેમને હમેશ જોઉં છું તથા તેઓ ઈશ્વરસ્તુતિનાં ગીત ગાય છે તે હું સાંભળું છું.”

“ખરાખર, ભાઈ, આત્મિક સંગતને અર્થે તથા પ્રભુના પવિત્ર શાસ્ત્રમાંથી બોધ પામવાને ખ્રીસ્તીઓ ભેગાં મળે છે. દર રવિવારે એકઠા મળીને એક જ કલાક ઈશ્વરભક્તિમાં ગાન્યાથી આપણને આખું અઠવાડિયું સેવા કરવાને સુગમ પડે છે. તમે બહીયારાને રોટલી તૈયાર કરતાં જોયો છો કે નહિ?”

“હા, સાહેબ, અનેક વેળા; પુરણમલની દુકાને.”

“કઠાઈમાં રોટલા ચઢીને ખાવા લાયક થાય છે તેનું શું કારણ?”

“પુરણુમલ તેમાં ખમીર ભેળે છે તેથી.”

“શું તેમાં પુષ્કળ ખમીર નાખે છે?”

“ના, ના, સાહેબ, અધોળ જેટલું નહિ, એટલામાં તો ૨૦ કરતાં વધારે રોટલા થાય.”

“બરાબર, ભાઈ. અઠવાડિયાના પ્રથમ દિવસે ખ્રીસ્તીઓ ઈશ્વરની ભક્તિ કરે છે તે ખમીર સમાન છે. તેથી આડીના દિવસોમાં તેની અસર સારી રહે છે અને બધા દિવસો આનંદ અને ધૈર્યતાથી પસાર થાય છે, અને પ્રેમનાં કાર્યોથી શોભે છે. એ સાત રવિવારને દિવસે પ્રભુની જે ભક્તિ થાય છે તે પૂર્ણ અને શુદ્ધ અને સુશોભિત થવી જોઈએ.”

“એટલે, સાહેબ?”

“એટલે ભજનસેવામાં ઈશ્વર પ્રત્યે પેલી જે અગત્યની વાત હોવી જોઈએ—હૃદયને ઉચ્ચે ચઢાવવું અને પોતાની ઇચ્છાને ઈશ્વરેચ્છાને આધીન કરવી.”

“એ કેમ થઈ શકે? કૃપા કરીને મને શિખવો, કેમકે પ્રભુની ભક્તિ હું આત્માથી તથા સત્યતાથી કરવા ચાહું છું.”

“એ વાતનો ખુલાસો તમને આપવાથી મને બહુો આનંદ થાય છે. વળી આજ ચતુરમસીહના ઘરમાં આ આત્મતની ચરચા કરીએ છીએ, એ ઠીક વાત છે, કેમકે ઈશ્વરનું ભજન કેવી રીતે કરવું તે બધા ખ્રીસ્તીઓને જાણવું અગત્યનું છે. પ્રેમનું ગીત તમારા હૃદયને શ્રેયદાયક નિવડ્યું કે નહિ?”

“હા, સાહેબ. એ સાંભળીને મારા હૃદયમાં બહુો આનંદ થયો હતો.”

“હા, ગંગાદાસ, સાખ્યાથ દિને ખ્રીસ્તીઓ ભેગા મળીને ઈશ્વરસ્તુતિ કરે કે ધુંટણુ ટેકીને ઈશ્વરની પ્રાર્થના કરે કે પ્રભુનાં પવિત્ર શાસ્ત્રની વાત સાંભળે તો એવોજ અનુભવ તેમને થાય છે; અને જેમ ખમીર લોટમાં પ્રસરીને બધાને ખમીરવાળો કરે છે તેમ પ્રભુની સ્તુતિનાં ગીતો આપણાં હૃદયમાં પ્રસરી જાય છે,

અને પ્રભુનું વચન આપણને બળ તથા હિમ્મત પમાડવા આપ્યા અહવાડીઆ લગી ટકી રહે છે.”

“મને હવે બરોબર સમજણ પડે છે, અને પ્રભુસેવામાં ખ્રીસ્તીઓ સાથે ભાગ લેવાને હું અભિલાષા રાખું છું. ફરી તેઓ ભેગા મળે ત્યારે તેમની સંગતમાં હું હાજર થાઉં?”

“જરૂર; પ્રભુ તમને આશિષ દે અને તેના મુખનો પ્રકાશ તમને પમાડે. પણ યાદ રાખો, ભાઈ, મેં તમને ખ્રીસ્તી સેવા વિશે જે વાત અત્યારે કહી તે પૂર્ણ નથી. તેની સાથે બીજી વાત ઉમેરવાની છે. હૃદયને ઉચે ચઢાવવું એ અગત્યનું છે, પણ આપણી ઈચ્છાને પ્રભુની ઈચ્છાનુસાર કરવી એ પણ એટલીજ અગત્યની વાત છે. પ્રભુ આગળ બન્ને હાથો પ્રસારીએ નહિ ત્યાં મુઠ્ઠી પૂર્ણ સેવા કહેવાય નહિ.”

“મને બધું કહો, સાહેબ; પ્રભુની સેવા સંપૂર્ણ રીતે કરવી તે મને શિખવો કે જેથી હું પૂરા હૃદયથી તેનું ભજન કરું.”

“ગંગાદાસ, તમારું શરીર કેમ પુષ્ટ રહે છે?”

“યોગ્ય ખોરાક ખાધાથી; બીજું શું, સાહેબ?”

“હા, ભાઈ, અને તમે કેવી રીતે આખો દિવસ ગાળો છો?”

“હું અનાજનો વેપાર કરું છું, તેમાં મારો વખત બય છે.”

“તમને તેમાં નફો થાય છે?”

“ખચિત, નહિ તો ધંધા હું શા મારે કરું? જે નફા ન હોય તો હું ખેડુતો પાસેથી શી રીતે અનાજ વેચાતું લઉં? ને જે તેઓ પાસેથી ન લઉં તો મારા કાઠાર શી રીતે ભરેલા હોઈ શકે? વળી નફા વિના હું મારા કુટુંબનો નિર્વાહ પણ કરી શકું નહિ.”

“ત્યારે ગંગાદાસ, તમારી નજરમાં તમારો ધંધા બહુ અગત્યની વાત છે?”

“હા, સાહેબ.”

“પણ કેમ?”



“કેમકે, સાહેબ, મારે માફ પોષણ કરવું જોઈએ, મારા કુટુંબનો નિર્વાહ કરવો જોઈએ, સરકારને કર આપવો જોઈએ, ધર્માદામાં પૈસા આપવા ને નિર્ધનને આશ્રો આપવો જોઈએ. એ ઉપરાંત મંદવાડ કે દુઃખ આવી પડે તેને સારૂ મારે કંઈ બચાવી રાખવું જોઈએ. પૈડા વગર ગાડું નહિ ચાલે તેમજ ધંધા વિશે જાણવું. તેના વિના જીંદગીનો ભાર બોજ હું કેવી રીતે ઉપાડી શકું?”

“ત્યારે, ગંગાદાસ, તમારા ઘઉંનું વેચાણ નહિ થાય તો તમને બહુ પંચાત પડે.”

“હા, સાહેબ. મારી બધી ગોઠવણો ઉઘી થાય અને મારા કુટુંબને માટે મારે બીજી ગોઠવણ કરવી પડે, ત્યારે તો મારા સર્વ વિચારમાં, ને મારા આખા જીવનમાં બદલાણ થઈ જાય.”

“પણ, ભાઈ, તમારી વખારમાં પડેલા થોડાક ઘઉંથી તમારા સર્વ વિચાર ઉપર આવી ભારે અસર થાય?”

“કેમ નહિ, સાહેબ? જો નાજિયેર ફોડીએ, તો તેમાંનું પાણી નીકળી નહિ જાય?”

“તમારી વાત બરાબર છે, ભાઈ. આ જગતમાં આપણી જીંદગી દૈહિક વસ્તુ સાથે જોડાએલી છે; જેમકે, ઘઉં, ચોખા, તેલ, કપડાં, જોડાં, ઘર, ખેતર,—દુકામાં, પૈસા એજ ઔદિક જીવનની મુખ્ય વાત સમજવી; પછી હોય માણસ ધનવાન કે દરિદ્રી, ખેડુત કે સોની, વેપારી કે મજૂર. આથી સિદ્ધ થાય છે કે જેમ ઘોડાને લગામ વડે ડાબે કે જમણે ફેરવીએ તેમ જો કોઈ મારા પૈસાને કે માલ મિલકતને છેડે તો તે મારા જીવતરને છેડે છે એમ કહેવાય.”

“હા, સાહેબ, એ તો જ્ઞાનની વાત છે.”

“હવે, ભાઈ, તમારા જીવન પર કોની સત્તા ચાલે છે? કોણ ફળવાન ઋતુ મોકલે છે? કોણ આખાદી આપે છે, ને આપણું સુખ કે દુઃખ કેના હાથમાં છે? જીવનનો દાતા કોણ છે? મરણ પર કોનો અધિકાર ચાલે છે?”

“મને સમજણ પડે છે, સાહેબ. કર્મનો નિર્દય ને અનિ-  
વાર નિયમ મારા પર સત્તા ચલાવે છે એવું હું પહેલાં ધારતો  
હતો. પણ હવે મને સત્ય જ્ઞાન મળ્યું છે. સર્વનો ધણી તથા  
સર્વ પર અધિકાર ચલાવનાર તે સર્વજ્ઞ તથા પરમકૃપાળુ  
પરમેશ્વર છે, ને તે મારો આકાશવાસી બાપ છે. તેના નામને  
જોરવ થાઓ!”

“હા, ભાઈ, આપણા પ્રભુના હાથમાં સર્વ અધિકાર તથા  
સત્તા છે. તેનું નામ સર્વ નામો કરતાં મોટું તથા બુલંદ છે.  
એ સાર દરેક ખરો ખ્રીસ્તી તેની પોતાની ઇચ્છાનું દમન કરીને  
પોતાના આકાશમાંના બાપની ઇચ્છાને આધીન થાય છે.  
વળી પ્રાર્થનામાં તે માગે છે કે, “તારી ઇચ્છા પૂરી થાઓ.”

“સાહેબજી, હું પણ એજ યાચના કરીશ કે, “હે પિતા,  
તારી ઇચ્છા પુરી થાઓ.”

“આમેન! એવી પ્રાર્થના કરવી એજ ખરી ભક્તિ છે.  
હવે હું તમને એક પ્રશ્ન પુછીશ.”

“બોલો, સાહેબ.”

“જો દેવળમાં રવિવારને દિવસે સ્તુતિનાં ગીતો ગાવાથી,  
પ્રાર્થનાઓ કરવાથી અને બોધવચનો સાંભળવાથી ખ્રીસ્તી  
માણસને આખા અઠવાડિયા સુધી પોતાનું હૃદય ઇશ્વરની તરફ  
ઉંચે રાખવામાં ઉત્તેજન મળે, તો તે દહાડે ભજનસેવાના કયા  
બીજા કાર્યથી તે પોતાની ઇચ્છાનું દમન કરીને ઇશ્વરને પોતાનો  
રાજા અને ધણી માનીને તેને બુલંદ ગણી શકે?”

“કહો, સાહેબ. હું જાણતો નથી.”

“આપણે હમણાં શી વાત કરતા હતા? આપણી ઐહિક  
જીંદગી પર દરરોજ અસર કરતી વસ્તુ કંઈ છે?”

“પૈસા અને માલમિલકત.”

“હા, હવે એ વસ્તુઓ પર ખરો અધિકાર કોનો છે?”

“હવે હું ઉત્તર વાળી શકું છું—ઇશ્વર એકલો.”

“હા, પણ શું સદુ લોક તે સમજે છે?”

“ના, હિંદુઓ તો બિલકુલ સમજતા નથી. તેઓ સમજે છે કે બ્રહ્મ જ્ઞેનાર જાણનાર વ્યક્તિ નથી, એટલે એનો જાતીય અધિકાર તે વસ્તુ પર નથી. આ દુનિયામાં જે કંઈ પોતાનું તે પોતાનુંજ છે, બીજા કોઈનું નહિ, એમ તેઓ માને છે.”

“અફસોસની વાત છે, ભાઈ, કે ઘણા ખ્રીસ્તીઓ પણ એવુંજ માને છે. પોતાની વસ્તુ પર કોઈની સત્તા નથી એવો તેમનો મત છે.”

“એ કેમ હોઈ શકે? શું તેઓ માનતા નથી કે દેવ તે બ્રહ્મના જેવો નથી, પણ ખરો તથા જીવતો છે?”

“કેટલાકને યોગ્ય શિક્ષણ મળેલું નથી; ઘણા શિક્ષણ પામીને ભૂલી જાય છે; ને ઘણા લોભી હોય છે. પવિત્ર શાસ્ત્ર આપણને શિખવે છે કે ધનનો લોભ તે સર્વ ભુંડાઈનું મૂળ છે.”

“એમ શા માટે હોવું જોઈએ? શું પૈસા અગત્યની વાત નથી?”

“હા, ભાઈ ગંગાદાસ, પૈસા અને માલમિલકત બહુ જરૂરનાં છે; પણ જ્યારે કાંઈ માણસને કંઈ માલ મળે છે—જેમકે ઘંટાં, બકરાં, અનાજ, ઇત્યાદિ, અથવા જ્યારે તેને પગાર મળે છે ત્યારેજ તે માલનો ઘણી પ્રભુ છે એવું તેણે કબુલ કરવું જોઈએ. જો એમ નહિ કરે તો તે લોભમાં પડશે; અને લોભ એક જાતની મૂર્તિપૂજા છે.”

“લોભ તે મૂર્તિપૂજા, સાહેબ?”

“હા, એમ શાસ્ત્ર કહે છે.”

“પણ એમ કેમ બને? ખ્રીસ્તીઓ મૂર્તિપૂજા નથી કરતા; મુસલમાનો પણ નથી કરતા; એ પાપ તો હિંદુઓનું તથા જંગલી લોકોનું છે!”

“ખરી વાત, ભાઈ, પણ હિંદુ પંડિતો એવું શિખવે છે કે બ્રહ્મ નિર્ગુણ છે, સગુણ નથી, ને જેઓ એવું માને છે તેઓ એ

પાપમાં પડ્યા વગર રહેતા નથી. ઘણાખરા માણસો પૂજવા માટે કંઈ પણ વસ્તુ શોધે છે, પછી તે વસ્તુ ગમે તેવી કદરૂપી નથા કંટાળો ઉપજાવે એવી હોય તોપણ તેની ભક્તિ કરે છે. ગામડિયા અજ્ઞાન લોક નિર્ગુણ બ્રહ્મને કદી સમજી શકતા નથી.”

“પણ લોભ એ મૂર્તિપૂજા છે એમ એમલ કવી રીતે કહી શકે ?”

“તેનું કારણ આ છે, કે કોઈ માણસની પાસે જે ધન કે મિલ્કત હોય છે તે વિષે તે એવો વિચાર કરે કે આનો ઘણી ઈશ્વર નથી, પણ હું પોતે છું, ત્યારે તે લોભ કરે છે કે નહિ ? ને આવો વિચાર કર્યાથી તે ઈશ્વરના ઘણીપણાનો નકાર કરે છે, અને એવી રીતે તે જીવનનો ઝરો જે એકલો ઈશ્વર છે તેથી વિમુખ થાય છે. કહેવત પ્રમાણે ‘પૈસો તેનો પરમેશ્વર’ થાય છે અને જેમ હિંદુઓ રામ કે કૃષ્ણની મૂર્તિને પગે લાગે છે તેમ તેના હૃદયમાં તે પૈસાને માને છે. ઈમ, ગંગાદાસ, હવે સમજણ પડે છે ?”

“સત્ય છે, સાહેબ. તમારી વાતથી મારા પેટમાં ફાળ પડે છે. મારી પાસે પણ માલમિલ્કત છે, હું દરરોજ અનાજ જોખું છું અને પૈસા ગણું છું. હંતુમાન કે કૃષ્ણની પૂજા હવે હું નથી કરતો, તોપણ તમારી વાત પરથી મને ધાસ્તી લાગે છે કે કદાચને હું ફરીથી મૂર્તિપૂજના પાપમાં પડી જાઉં. આ સાહેબ, તમે મારા દોસ્ત છો, આ જોખમથી મારો બચાવ થાય એવો માર્ગ મને બતાવો.”

“બી મા, ગંગાદાસ. ઈશ્વર આપણો જોખમ જાણે છે; જે સંનેગોમાં આપણે રહીએ છીએ તે તે સમજે છે, ને આપણી નબળાઈ પણ તે જાણે છે. તેને ખબર છે કે જગતમાં માલમિલ્કત તેનાં જોકરાંને નડતરૂપ થશે, અને લોભરૂપી મૂર્તિપૂજામાં તેઓને પડી જવાનો સંભવ છે. એ સાફ તેણે આપણને સ્પષ્ટ અને સરળ હુકમ આપ્યો છે કે જે આપણે હમેશાં લક્ષમાં રાખી શકીએ, અને એ નિયમ દસાંશ સંબંધી છે.”

“મને એ જણાવો. ખ્રીસ્તી થઈને હું મારી બધી ફરજો સમજવા ચાહું છું.”

“ત્યારે સાંભળો. તમારી તમામ પુંજ, તમારું ઘર, તમારાં ઢોરઢાંક, ધન, સર્વ માલનો આંકડો કાઢો.”

“વારૂ, સાહેબ.”

“હવે યાદ રાખો કે એ બધું તમારું નથી, ઇશ્વરનું છે. સોનું, રૂપું, અનાજ, ઘર, ઢોરઢાંક ઇત્યાદિ સર્વ તેનાં છે, ને બધું તેને આપવું જોઈએ. પોતાને સાડાં તેમાંની એક પાછ પછ પાછી રાખશો નહિ.”

“શું, બધું? ત્યારે કેવી રીતે રહેવું?”

“ગભરાશો નહિ, મારા ભાઈ. શું આપણા સ્વર્ગીય પિતાને તેનાં બાળકોની ચિન્તા નથી? હું તે વાત બરોબર સ્પષ્ટ રીતે કહીશ. તમારા ધંધારોજગાર વિષે એ ત્રણ સવાલો પુછવાની રજા છે?”

“પુછો, સાહેબ. તમે મારાં માબાપ જેવા છો. તમારી મરજીમાં આવે તે પુછો.”

“બહુ સાઈ. તમે અત્રે મારી સાથે વાતચિત કરો છો ત્યારે તમારી દુકાનની કોણ સંભાળ કરે છે?”

“તુળસીરામ.”

“એ કોણ છે?”

“એ મારો વાણોતર છે, સાહેબ.”

“પણ એના પર બરોસો મુકતાં તમને કાંઈ સંદેહ આવતો નથી?”

“નાજી, તુળસીરામ મારા પિતાના વખતનો છે. તે મને પુત્ર જેવો ગણે છે. મારે વર્ષ સુધી બહારગામ જવું પડે, તો પણ તુળસીરામ મારી દુકાનને પોતાનીજ ગણીને સંભાળ રાખશે. મેં તેના હાથમાં બધો કારભાર સોંપ્યો છે.”

“શું તે હિસાબ રાખે છે, અને પૈસાની લેવડદેવડ કરે છે?”

“હાજી. મારા હુકમ પ્રમાણે ધરખાનગી ખર્ચને સાડ મારે તેની પાસેથી પૈસા લેવા પડે છે. તેના પૂર્ણ હવાલામાં દુકાન છે. હું હાજર હોઉં તોપણ તે દુકાનનું સર્વ કામ ચલાવે છે. અલખત, ધંધાને લગતી દરેક બાબતમાં તે પ્રથમ મારી સલાહ લે છે. તે બધી વાતે પ્રમાણિક ને વિશ્વાસુ છે.”

“તમારી વાત હાપણથી બરેલી છે; તમારી વાત ઉપરથી હું તમને શિખવીશ. તમે જે ઘડીથી ઈશ્વરનું ધણીપણું કબુલ કરીને તેને તમારી તમામ મિલકત સાંપી દો, તેજ ઘડીથી તમે તેના વાણોતર કે કારભારી થયા છો. હવે તે મિલકત તે પાછી તમારા હાથમાં સાંપે છે અને તેના નામથી અને તેને વાસ્તે તેનો વહિવટ કરવાને તે તમને ફરમાવે છે. એ સાડ, દેવના કારભારી તરીકે, તમારે તેની હુકમત અમલમાં લાવવી. તમારે કુટુંબનું પોષણ કરવું, સરકારને કર આપવો, ગરીબોને મદદ આપવી, અને બિવિધને માટે કંઈ બચાવી રાખવું. પણ આ બધું તેની ઈચ્છાનુસાર કરવું. તુળસીરામ તમારી સલાહ લે છે તેમ તમારે દેવની સલાહ લઈને તે પ્રમાણે વર્તવું. એવી રીતે તમે લોભના પાપથી દૂર રહી શકશો; તેમજ ભૂતિપૂજના ફાંદાથી પણ બચી જશો.”

“સાહેબ, તમારી વાત બહુ દિલાસાદાયક છે. પ્રેમ અને ઉત્સાહવડે મારું હૃદય ઉલ્લાસી થયું છે. મારી સઘળી બીક હવે દૂર થઈ છે.”

“કેમ, હવે પૈસા મારા પ્રશ્નનો ઉત્તર આપશો?”

“કયો પ્રશ્ન, સાહેબ?”

“વાડ, હું ફરી પુછીશ, કેમકે આ પ્રશ્ન પાયારૂપ છે. જેમ ધરના પાયા ઉપર ધર તથા તેમાં જે છે તે સર્વનો આધાર રહે છે, તેમ આ પ્રશ્ન પર ખ્રીસ્તી ધર્મના સઘળા સિદ્ધાંતોનો આધાર રહે છે. પ્રભુને દિવસે ખ્રીસ્તી માણસે બજનસેવામાં કયું કૃત્ય કરવું જોઈએ કે જેવડે તે કબૂલ કરે છે કે દેવ મારી સમસ્ત પુંજનો ખરો માલિક છે?”

“તમે પૈસા આપવાની વાત કરો છોને? એક વેળા મેં ખ્રીસ્તી લોકને ચતુરમસીહના ઘરની સામે જે લીંબડાનું ઝાડ છે તેની હેઠળ ભેગા થએલા જોયા હતા. તેઓ પૈસા, પૈ ઉધરાવતા હતા. કેટલાક વર્ડે પણ આપતા હતા.”

“હા, પૈસા ને માલની વાત કહું છું.”

“એ પૈસા ગરીબને આપવા માટે છે કે નહિ?”

“ના, એ જીવતા તથા પવિત્ર દેવને અર્થે છે.”

“પણ માણસના હાથથી પૈસા લેવાની દેવને અગત્ય નથી.”

“તુળસીરામની પાસેથી પૈસા સ્વીકારવાની તમને અગત્ય નથી. દુકાન તેની નથી, તમારી છે; તમામ પૈસા, તમામ અનાજ તમારી માલીકીનું છે. તોપણ તુળસીરામ તમારો કારભારી છે, તેથી તમને તેની પાસેથી પૈસા લેવા પડે છે.”

“ખરી વાત. એમજ હું કરતો આવ્યો છું, અને મારા પિતાજી પણ એમજ કરતા હતા.”

“વારૂ, ભાઈ ગંગાદાસ, જેમ તમે તમારા કારભારી પાસેથી તમારું નાણું મેળવો છો તેમ પ્રભુ તેના કારભારીઓ પાસેથી મેળવે છે; કેમકે પ્રભુને તેનું રાજ્ય ચલાવવાને પૈસાનો ખર્ચ છે.”

“હવે સમજ્યો, સાહેબ. તમારા શબ્દો જ્ઞાનપ્રકાશથી ભરેલા છે.”

“વારૂ, એક બીજો પ્રશ્ન પુછું. તમે કેવી રીતે તુળસીરામ પાસેથી પૈસા મેળવો છો? જાણે તમે લિશ્તુક હો તેમ તેની પાસે જઈને હાથ લાંબા કરીને માગો છો? થોડા પૈસા મને કૃપા કરીને આપો, એમ કાલાવાલા કરો છો?”

“સાહેબજી, તમે મારી મજાક કરો છો. મારા નોકર પાસે હું શું કરવા બીજા માગું? હું તો શેઠ છું; દુકાનમાં જે છે તે મારુંજ છે. હું તુળસીરામને આજ્ઞા આપું છું ને તે મારું માને છે.”

“ત્યારે તમે તેની પાસેથી એક રૂપિયો માગો કે દશ કે પચાસ કે ગમે તેટલી રકમ માગો તો તે એકદમ તમારા હાથમાં મુકે છે?”

“અલબત્ત, એમ નહિ હોય તો શેઠ કરતાં નોકર મોટો કહેવાય. તુળસીરામ મારી આજ્ઞા ઉઘાપે એવો માણસ નથી.”

“બહુ સારું. તમારા હાથમાં જે રકમ તે મુકે છે, પછી તે નાની કે મોટી રકમ હોય, તેથી તે કબૂલ કરે છે કે દુકાનમાંના બધા પૈસા તમારા છે, અને દુકાન પરની બધી વસ્તુ પર તમારો પૂર્ણ અધિકાર છે એવી કબૂલાત પણ આપે છે કે નહિ?”

“હા, સાહેબ. એમજ.”

“ગંગાદાસ, ઈશ્વરે તમને બુદ્ધિ અને સમજણ આપી છે. હવે તમને સમજણ પડી હશે કે સાબ્યાથ દિવસે ખ્રીસ્તી લોક શ્રેણીમાં કે થાળીમાં પૈસા કે દાણા મુકે છે તે વડે તેઓ ઈશ્વરનું ભજન કરે છે. આપણે દેવના કારભારી છીએ, અને જેમ તમે તુળસીરામને આજ્ઞા આપો છો કે પૈસાની અમુક રકમ તે તમારા હાથમાં મુકે તેમ આપણને પ્રભુનો હુકમ મળ્યો છે કે, મારા ભંડારમાં તમારી આવકનો અમુક હિસ્સો લાવો.”

“કેમ સાહેબ, સર્વ ખ્રીસ્તીઓ દેવના ભંડારમાં અમુક રકમ આણે છે?”

“ભાઈ ગંગાદાસ, મારે શરમ અને દલગીરીથી કબુલ કરવું પડે છે કે ઘણા ખ્રીસ્તીઓ એ વિષે ઈશ્વરની શી આજ્ઞા છે તે પુછતાજ નથી, ને તે સંબંધી વિચાર કરતા નથી; એ સારૂ તેમની મરજીમાં આવે તે રકમ તેઓ દેવળના ઉબરાણામાં મુકે છે.”

“પણ એ વાળખી છે?”

“તમે કહો બેઠાં.”

“મને માફ કરશો, સાહેબજી, હું ખ્રીસ્તી ભાઈઓને ચાહું છું, અને તેમની વિરૂદ્ધ કંઈ બોલવા ચહાતો નથી.”

“નહિ ભાઈ, બોલો; આપણા ભાઈ ચતુરમસીહ હવે બરાબર સમજે છે, અને તમારા મ્હોંથી એ વાત સાંભળીને



ખોટું નહિ લગાડશે. મરજીમાં આવે તેટલું ઉધરાણામાં નાખવું એ તેઓ ઠીક કરે છે કે કેમ?”

“હું તો એવી વાતો વિષે હજી બાળક ગણાઉં. મારી અગાઉ ઘણે વરસે થયેલા ખ્રીસ્તીઓનો ન્યાય હું કરું એ મને શોભતું નથી. પરંતુ હું મારી પોતાની વાત કરવાની રજા લઈશ; મારા નોકર તુળસીરામ પાસેથી આજ્ઞાંકિતપણું ને આધીનતા સ્વીકારીને હું પંડે આખી પૃથ્વીના પ્રભુ તથા ધણી પ્રત્યે આજ્ઞાંકિત તથા આધીન થયા વિના કેમ રહું? મારી મરજીમાં આવે એટલું હું ઉધરાણામાં નાખી શકતો નથી, પણ ઇશ્વર જેટલું મને ફરમાવે તેટલું નાખીશ.”

“બહુ સરસ જવાબ, મારા ભાઈ. ખ્રીસ્તીઓ મધ્યે તમને પ્રભુ અગ્રેસર અને સલાહકાર કરશે. ગામના હિંદુઓ તમને ‘ડાહ્યા ગંગાદાસ’ કહે છે, પણ ખ્રીસ્તીઓ તમને ‘ગુરૂ ગંગાદાસ’ કરીને બોલાવશે.”

“ઓ સાહેબ, એવું બોલશો નહિ. હું તો બાળક જેવો છું, મારે તો હજી બધું શીખવાનું છે. ખ્રીસ્તીએ પોતાની આવકનો કેટલો ભાગ પ્રભુને અર્પણ કરવો જોઈએ, એ મને કહો.”

“તેનો ઉત્તર સહેલો છે. કેમકે પવિત્ર શાસ્ત્ર તે સ્પષ્ટ જણાવે છે. પૃથ્વી પર માણસો ઇશ્વરનું ભજન કરવા લાગ્યા ત્યારથી તે પવિત્ર હિસ્સો કેટલો હોવો જોઈએ તે પ્રભુએ જણાવ્યો હતો. પ્રભુએ પુરાતન કાળમાં ઇસ્રાએલી લોકને આજ્ઞાઓ આપતી વખતે તે ફરીથી ઠરાવ્યો. વળી ઇસુ ખ્રીસ્તે આવીને તારણની વધામણીની ખખર લોકને જણાવી ત્યારે પણ તે નિયમ અમલમાં હતો, અને તેમાં તેણે ફેરફાર કર્યો નહિ, અને આજ દિન પર્યન્ત તેમાં ફેરફાર થયો નથી. તે આપણી આવકનો અથવા મિલકતના વધારાનો દશમો ભાગ છે.”

“ફક્ત દશમો ભાગ! આખી સૃષ્ટિના દેવનો અમલ સ્વીકારવા સારૂ આટલો જુજ હિસ્સો આપવાનો!”

“હા, પ્રભુએ ખાસ દશમો ભાગ ઠરાવેલો છે. ખરેખર, તે જીજ્ઞાસુ ભાગ છે, તોપણ જો એટલા ભાગને વિશ્વાસથી અને વફાદારીથી અર્પણ કરવામાં આવે તો તે ખમીરના અલ્પ ટુકડા સમાન આખા લોંદાને ખમીરવાળો કરી શકે છે. ખ્રીસ્તી માણસની આવકના દશાંશનું અર્પણ કર્યાંથી બાકીની કુલ આવકનું અર્પણ થયું છે.”

“પણ, સાહેબ, જો તેથી વધારે હું આપું તો ઇશ્વર રાજ નહિ થાય? તેણે મને હંડા અને ત્રાસજનક કળણમાંથી કાઢ્યો છે, તેથી હું તેને યોગ્ય અર્પણ કરીને તેનો આભાર માનવા ચાહું છું. તમે દસમા હિસ્સા કરતાં મોટી રકમ કહેશો એવી આશા હું રાખતો હતો, કેમકે મારી અર્ધી આવક પણ પ્રભુની દયાના પ્રમાણમાં કાંઇજ નથી. શું હું દસમા ભાગ કરતાં અધિક આપી નહિ શકું?”

“લાઇ, પ્રભુ આગળ તમારું મન કોમળ થયું છે. એ સાફ હું પ્રાર્થના કરું છું કે તમારા નવા અનુભવની મધૂરતા તથા તાજગી દરમ્યાન તમે ખ્રીસ્તી કારભારીપણાની પૂર્ણ સત્યતા સંબંધી જ્ઞાન પામો.”

“બોલો, સાહેબ, હું શીખવા માગું છું.”

“આપણું સર્વસ્વ તે પ્રભુનું છે; અને આપણી આખી મિલકતનો વહિવટ તેને માટે આપણે કરવો જોઈએ. એ સાફ આપણે કુટુંબનો નિર્વાહ કરીએ, અથવા સરકારને કર ભરીએ કે બીજા કોઈ કામમાં પૈસા ખર્ચીએ, એ આપણી કારભારી-પણાની ફરજમાં સમાવેલું છે. દેવના રાજ્યમાં રહીને આપણે એ બધી ફરજો બજાવવી જોઈએ. એ ઉપરાંત, અનાથના પોષણને અર્થે દાનધર્મ કરીએ, અથવા માંદા માણસોનો ખર્ચ પૂરો પાડીએ, અથવા જાહેર લાભાર્થે—દાખલા તરીકે કુવાનું ખોદકામ, મુસાફરોને સાફ ધર્મશાળા,—પૈસા આપીએ, તો એનો પણ આપણા કર્તવ્યમાં સમાવેશ થાય છે. એ તો દેવના રાજ્યને અર્થે ઐચ્છિકાર્પણ છે. દરેક ખ્રીસ્તીએ પોતાના

મનમાં એવાં કાર્યોનો નિર્ણય કરવો જોઈએ. જે વિશેષ અગત્યનું છે તેને માટે પ્રથમ આપવું, ને પ્રભુએ જેવે પરિમાણે તેને આપેલું છે તેવે પરિમાણે તેણે આપવું જોઈએ; ધનવાન વધારે આપે ને ગરીબ થોડું આપે.”

“બરોબર, સાહેબ, હું સમજ્યો.”

“પણ, ગંગાદાસ, અદવાડીઆના પ્રથમ દિવસે પવિત્ર દશાંશ ઉઘરાવવા સારૂ દેવળમાં થેલી કે થાળી ફેરવવામાં આવે છે, તે વખતે આપવું તે ઉત્તમ રીતિ છે, કેમકે તે વડે આપણે દેવની આગળ તથા માણસોની આગળ કબુલ કરીએ છીએ કે આપણી પાસે જે છે તે બધું ઈશ્વરનું છે.”

“સાહેબ, શું એ નિયમ સર્વને માટે છે—પછી તેની પાસે હોય બાણું કે હોય થોડું?”

“હા, ગંગાદાસ, દેવ કોઈ પણ માણસનો પક્ષપાત કરતો નથી. સાબ્યાયનું અર્પણ જો ભેટ દાખલ હોય, તો દરેકની મરજીમાં આવે તે આપી જાય. પણ દશાંશ આપવો તે કાંઈ ભેટ સમાન નથી, એ તો કર્તવ્ય છે. ખ્રીસ્તીઓ પોતાની વાસ્તે નિયમો ઘડવા કે બંદોબસ્ત કરવા ભેગા મળે છે ત્યારે જે બળવાન તેણે અબળોના બોજ ઉઠાવવા જોઈએ, અને ધનવાનોએ નિર્ધનોનો તથા નિરાધારોનો વિચાર કરવો જોઈએ. પણ જ્યારે તેઓ અદબબેર ઈશ્વરની હજુરમાં ઉભા રહે છે ત્યારે કોઈ ધનવાન નથી કે કોઈ દરિદ્રી નથી; તેઓ સર્વ ભાઈએન છે. એ સારૂ તેઓ એકચિત્તે દેવના સમર્થ હાથ નીચે નમીને તેના ભંડારમાં એજ અર્પણ અર્થાત્ પવિત્ર દશાંશ જે ઈશ્વરે ઠરાવ્યો છે તે આપે છે.”

“તમારા શબ્દો મારા મનમાં એકદમ ઉતરી ગયા છે, અને તે હું યાદ રાખીશ. આવતે વિશ્રામવારે હું પ્રભુના ઘરમાં આવું ત્યારે દશાંશ લઈને આવું, સાહેબ? અથવા જળસંસ્કાર પામ્યા પછી લાવું?”

“ના, ભાઈ, વિલંબ કરશો મા. તમારો પ્રથમ દશાંશ આવતા રવિવારે લાવજો. એ વડે તમે પ્રભુનું સર્વોપરીપણું અંગીકારશો. એ તો અંગત વિશ્વાસની ચોક્કસ નિશાણી છે, તે માટે આમિસ્મા લીધા અગાઉ તે અમલમાં લાવવી જોઈએ. આપણા મુખના શબ્દોનું સત્વર વિસ્મરણ થઈ જાય છે, પણ આવકનો દશાંશ લાવીને તે વડે ઇશ્વરનું ધણીપણું અંગીકારીએ ત્યારે સહુ કોઈ સમજશે કે આપણો ધર્મ માત્ર બોલવામાં નથી, પણ ખરેખરો છે. વળી તેથી આપણે સાક્ષી પુરીએ છીએ કે આપણો દેવ ખરેખર વ્યક્તિ છે, એટલે જીવે છે, જીએ છે, જાણે છે, ને સલા મધ્યે હાજર રહીને આપણાં અર્પણો સ્વીકારે છે. એ સાફ મેં તમને પ્રથમ વાર પુછ્યું હતું કે, તારા હાથમાં શું છે? કેમ યાદ છેને?”

“હાજી, મને ખરાબર યાદ છે. તે હું નિત્ય યાદ રાખીશ, કેમકે તમારા પ્રશ્ન વડે નવા જીવનમાં હું પ્રવેશ પામ્યો છું.”

“દેવનો આભાર માનો, ભાઈ. જે હજારો ને લાખો હિંદુઓ નિર્ગુણ બ્રહ્મથી કંટાળી જઈને જીવતા ને સર્વ સદ્ગુણ-સંપન્ન પરમેશ્વરને શરણે આવશે તેમને પણ એવો અનુભવ થશે. સર્વને સૃજનાર પરમેશ્વર તે વિશ્વનો જડ આત્મા નથી, તે જીવસંપન્ન તથા સત્ય દેવ છે.”

“તેના પવિત્ર નામને ધન્ય હો!”

“હા, તમે તેના પ્રત્યે ખરો ભાવ રાખો જો એવી મારી ખાતરી છે. હવે તમારે વિલંબ વિના તેની માલિકી સ્વીકારવી જોઈએ, નહિ તો પરીક્ષણોમાં પડશો અને તરેહ તરેહના સંદેહ તમારા મનમાં આવશે. આમિસ્મા પામો તે અગાઉ આવતે પ્રભુવારે તમારો દશાંશ લાવો, અને મંડળી સમક્ષ થાળીમાં મુકો. એ તમારા વિશ્વાસનું પ્રથમ ફળ થશે અને તમારી એ કબુલાત ઉપરથી સિદ્ધ કરશો કે દેવ મનની કલ્પિત વાત નથી, પણ ખરેખર સત્ય વ્યક્તિ છે. ત્યાર પછી તમે આમિસ્માનો સંસ્કાર લો અને પ્રભુના લોકની ગણમાં ગણાઓ.”

“ ડીક, સાહેબ, એ હું બહુ હર્ષ તથા ઉલ્લાસથી કરીશ.”

“ ઉપકાર થયો, બેન મરિયમ ; આ શરબત બહુ ઉત્તમ છે. આપણા પર પ્રભુની દયા કેટલી બધી છે કે તે આપણને નારંગીનો મીઠો રસ આપે છે ! કેમ, પાળક ઈશ્વરપ્રસાદને આવતાં કેટલો વખત થશે ? ”

“ તે પધારેલા છે, સાહેબ. આપ નાસ્તો કરી રહેશો ત્યાં સુધી તેઓ બહાર બેસશે.”

“ લો, બેન, પૂરું થયું. ચતુરમસીહ, મારી સલામ સાથે ઈશ્વરપ્રસાદને કહો કે તે ભલે આવે, હું તેમને જોઈને ઘણો રાજી થઈશ.....આવો, ભાઈ, સુવાતાંમાં મારા સાથી કામદાર, પ્રભુને હું વિનંતી કરું છું કે તમારા પર દેવની શાંતિ રહે.”

“ આપને ઘણી શાંતિ થાઓ, મારા પ્રિય સાહેબ તથા મિત્ર, મને આવતાં મોકું થયું માટે માફ કરજો.”

“ કાંઈ નહિ, ભાઈ. જૈસુખરાયને ત્યાં તમે રોકાયા તેની મને ચતુરમસીહે ખબર આપી છે. આપણા વૃદ્ધ વૈદને કેમ છે ? ”

“ આ મારા હાથોએ તેની આંખો બંધ કરી છે. કલાક ઉપર તેનો આત્મા આ દુનિયા તજીને ચાલ્યો ગયો.”

“ જૈસુખરાય ગુજરી ગયા ! હું બહુ દલગીર છું, તે મારા પરમ મિત્ર હતા. મારે તેના કુટુંબની મુલાકાતે જવું જોઈએ અને દિલાસો આપવો જોઈએ. તેની જીવાનીમાં તેણે આપણી મિશન પાઠશાળામાં શિક્ષણ લીધું હતું ; ત્યારથી તે ખ્રીસ્તી-ઓનો મિત્ર હતો.”

“ હું તેના બિછાના પાસે આજ બેઠો હતો, ત્યારે વેદે તેના બે પુત્રોને તથા ભત્રિજાને પાસે તેડ્યા. તેઓ બેઠા થયા, ત્યારે તેણે મંદ સ્વરે કહ્યું કે, હું મારી મિલકત મારી સાથે લઈ જઈ શકતો નથી, તે તમારા હાથમાં રહેશે, માટે મારી વાત પર

લક્ષ રાખો. જો તમે પૈસા ઉડાવી દેશો તો પાણીના રેલાની માફક તે વહી જશે. કંજુસાઇ કરીને તમે તેને સંતાડી રાખશો તો તે બરફની માફક તમારી માંહે ઠરી રહેશે. પણ જો તમે તેનો સદુપયોગ કરશો, તો જમીન પર પડતા વરસાદથી જેમ ઘાસ, અનાજ અને ફૂલો ઉગી નિકળે છે તેમ તે પૈસાથી સુંદર ને ઉપયોગી ફળ થશે.”

“એ તેનું બોલવું વાજબી હતું, પાળક સાહેબ ; જૈસુખરાય લલા માણસ હતા.”

“હા, સાહેબ. હું માનું છું કે મરતી વેળાએ તેણે પ્રભુ ઇસુ ખ્રીસ્ત પર વિશ્વાસ કીધો.”

“એ વિષે વધુ મને કહો.”

“તેના બે દીકરા અને બત્રિસે તેની પાસેથી ગયા પછી તે લાંબી વાર સુધી સ્વસ્થ પડી રહ્યો. એકાએક તેણે આંખ ઉઘાડી અને હાથ લાંબા કર્યાં, અને કહેવા લાગ્યો, ‘હે પ્રભુ ઇસુ, મારી તરણાવસ્થાથી મેં તારા પર મમતા રાખી છે, પણ હું હિંદુઓ આગળ તારું નામ કબૂલ કરી શક્યો નહિ, મને ક્ષમા આપજો, ઓ પ્રભુ ઇસુ, મને ક્ષમા આપજો.’ હું તેના બિછાના પાસે ઘૂંટણીએ પડ્યો હતો ત્યારે તેની આંખ-માંથી અશ્રુધારા વહેતી હતી. બ્રાહ્મણ ગોર બારણામાં અચંબો પામતો ઉભો હતો, પણ મેં વિશ્વાસથી પ્રાર્થના કર્યાં કરી. ત્યાર પછી હું ધીમે સ્વરે ગાવા લાગ્યો કે,—“ઈસા મસીહ, મેરા પ્રાન બચાયા” અને તે વખતે જૈસુખરાયનું મુખાવિંદ ઉલ્લાસે પ્રકાશવા લાગ્યું. તેની આંખો અંધરાવા લાગી ત્યાં સુધી તેણે મારી પ્રત્યે એકી નજરે જોયું અને આખરે તકિયા પર તેનું માથું નમી પડ્યું, પણ તેના આનંદી મુખનો પ્રકાશ જતો રહ્યો નહિ. આવી રીતે તેનો આત્મા તેના સ્વર્ગીય પિતાને ઘેર ગયો.”

“પાળક સાહેબ, હું પ્રભુની સ્તુતિ કરું છું કે આવી રીતે જૈસુખરાય તમારા વિશ્વાસુપણા તથા પ્રાર્થનાદ્વારા મરણશય્યા પર ખ્રીસ્તને પામ્યો. બહુ સુંદર મરણ ! પણ હું આ વખતે

આસ ઈશ્વરનો આભાર એ માટે માનું છું કે આપણા ભાઈ ગંગાદાસે મરણની છાયા તેના પર ફરી વળે તે અગાઉ પોતાના તારનારને કબુલ કીધો છે. હું અને ગંગાદાસ પ્રભુની વાતો વિષે આજ સાંજે વાત કરતા હતા.”

“બહુ સાહે, સાહેબ. ગંગાદાસ અત્રે આવવાના છે તે મને ખબર હતી. તે જ્યારે ખ્રીસ્તીઓની સંઘાથે પ્રભુના ઘરમાં આવશે ત્યારે ખ્રીસ્તી લોકના આનંદનો પાર નહિ રહેશે. કેમ ગંગાદાસભાઈ, તમે આવતા પ્રભુવારે પ્રભુના ઘરમાં પધારશો?”

“હા, જરૂર, પાળક સાહેબ. હું તે વેળા થાળી પર મારો દશાંશ મુકવા તથા મારા વિશ્વાસનો સ્વીકાર કરવા હાજર થઈશ. ખ્રીસ્તીઓએ દેવને આત્માથી તથા સત્યતાથી કેવી રીતે ભજવો જોઈએ તે વિષે સાહેબ મને બોધ આપતા હતા.”

“હાલેલૂયા! સાહેબ, આપણી દેશી મંડળી પ્રત્યે તેની મોટી દયાને લીધે હું પ્રભુનો ઉપકાર માનું છું; અને હું આપના ધૈર્યતાએ ભરેલા બોધને સાફ આપનો આભારી છું. કેટલાક ખ્રીસ્તીઓ કારભારીપણાનો નિયમ પાળવાને ખંતીલા નહોતા, પણ હવે કાંઈ સુધારો થશે. થાળી પર ગંગાદાસભાઈ તેનો દશાંશ મુકે તે જોઈને તેઓ શરમાશે, કેમકે એ તો નવો ખ્રીસ્તી છે અને હજી જળસંસ્કાર પામ્યો નથી. ગામના બધા ખ્રીસ્તીઓને સમજાડશે કે તેઓ અત્યાર સુધી દેવને કેવા લુટતા હતા, અને તેઓ પ્રભુના ભંડારમાં દશાંશ લાવતા થશે.”

“પણ, સાહેબજી.....”

“શું છે, ચતુરમસીહ?”

“સભા સમક્ષ અમે અમારો દશાંશ મુકીએ પછી તેનું શું કરવામાં આવશે?”

“તમારો પ્રશ્ન ઉત્તમ છે, ભાઈ. હિન્દની ખ્રીસ્તી મંડળીને લગતો એક અધરો પ્રશ્ન એ છે કે તે ક્યારે ને શી રીતે પોતાનું

બધું ખરચ પોતાને માથે લેશે, ને ક્યારે મંડળીનું બધું કામ પોતે ચલાવી શકશે? હવે તે પ્રશ્નનો ઉત્તર તમે આપી શકશો.”

“શું દેશી ખ્રીસ્તીઓના દશાંશ વડે અમારા દેશી પાળકોનો નિભાવ થઈ શકશે, સાહેબ?”

“એમાં શો શક? એ વડે તમારા પાળકોનો નિભાવ થશે એટલુંજ નહિ પણ દેશી મંડળીનું બીજું ખર્ચ પણ અદા થશે. એ ઉપરાંત, એવો દિવસ આવશે કે જેમાં હિંદુસ્તાનની મંડળીના ખરચથી ધર્મબોધકોને ટિએટ, ઇરાન, મોરેશીયસ, માડાગાસ્કર ઇત્યાદી દેશોમાં મોકલવામાં આવશે. નમે જીઓ ઓ કે અત્યાર સુધી તમારા દેશમાં એટલિટન અને અમેરિકા કેવી રીતે પાદરીઓને મોકલે છે.”

“ઓ સાહેબ, એવો દિવસ ક્યારે આવશે?”

“મારા મિત્ર, એવો દિવસ આવશેજ આવશે, નહિ તો પ્રભુનાં વચનો તમારી મધ્યે સફળ નહિ થશે. હિંદુસ્તાન પૃથ્વીના દેશોમાં એક મોટો દેશ છે, અને તેમાં વસતા લોક જગતની મોટી પ્રજાઓમાંની એક છે. એ સારૂ હિંદમાંની ખ્રીસ્તી મંડળી ઇતિહાસમાં મશહુર થશે, એમાં સંદેહ નથી.”

“સાહેબજી, તમારા શબ્દો સાંભળીને અમારાં હૃદય ઉલ્લાસી થયાં છે.”

“ખરેખર, ભાઈ; પણ યાદ રાખવું જોઈએ જેમ બીજા દેશોમાં ખ્રીસ્તી પ્રજા ઉત્તમ પદ પામીને પરદેશી ખ્રીસ્તીઓ પર આધાર ન રાખતાં પોતાનો નિભાવ કરે છે તેમ તમારે પણ કરવું પડશે. આજે આપણી હિંદી મંડળી નિર્ધન છે, એ સારૂ પ્રભુ તમને સલાહ આપે છે કે, “તું ધનવાન થાય માટે અમિથી પારખેલું સોનું મારી પાસેથી વેચાતું લે.” ઓ મારા મિત્રો, મારા જીવ સમાન હું આપણી હિંદી મંડળીને ચાહું છું. શું આપણે સાથે સાથે કામ નહિ કરીએ અને પ્રીતિથી, સ્વાર્પણથી તથા પ્રાર્થનાથી તેની દિવાલો ઊભી નહિ કરીએ? પાળક



ધર્મિરપ્રસાદ, ખ્રીસ્તના સાથી કામદારોની માફક આપણુ બન્ને કામ નહિ કરીએ ?”

“હા, સાહેબ, આપની પડખે રહીને કામ કરવાથી મારો હર્ષ ઉભરાઈ જશે.”

“અને તમે ચતુરમસીહ, અને યેન મરિયમ, તમે તમારો દીવો ગામમાં પ્રકાશિત નહિ રાખશો ?”

“ઓ સાહેબ, અમારું અજવાળું કદી હોલાર્ધ જશે નહિ, કેમકે દેવે પોતે તેલ પૂરું પાડવાને વચન આપ્યું છે. વળી અમે પોતે જે જે શીખ્યાં તે પ્રેમને તથા નાની દુર્ગાને અમે શિખવીશું.”

“હા, ખરેખર, બાળકો તો બાવી મંડળીના પાયા છે, અને બાઈ ગંગાદાસ, મંડળીના સર્વ કામમાં તમે યોગ્ય સહાય આપશો ?”

“કેમ નહિ, સાહેબ! હું ઉજડ રાનમાં બૂખે મરતો હતો ત્યારે ખ્રીસ્તની મંડળીએ મને શોધી કાઢ્યો નથી, તથા મારા આકાશમાંના બાપને ઘેર આણ્યો નથી ?”

“હા, ગંગાદાસ, એમજ છે.”

“હવે શું જોઇને હું પ્રભુના ઘરથી ભટકી જઉં? રાનમાં મને શું ખોરાક મળે કે હું જતો રહું? ધર્મિર મને સહાય કરશે ને

મારું થશે દેવનું ઘર, રહેવાસ સતંત અનંત.”

સમાપ્ત.

ધોરતી ધર્મ સંબંધી જીજ્ઞાસુથી ચોરડીઓ  
 બુદ્ધિશીલતા તથા કૌશલ્યો આત્મીકે, ને સરતી સિમ્તે  
 વચ્ચે છે; એવી ચોરડીઓ વાંચવાની અથવા ધોરતી  
 ધર્મ વિષે જ્ઞાન પ્રાપ્તવાની દેહતે કૌશલ્ય તથા નીચે  
 જણાવેલાં રાસો. તથા બાંધેલાં ચાકરી સારંગેના રસો છે,  
 ને એમાંના કોઈ પણ પાદની ગાંઠોની મુલાકાત લીધાથી  
 પાતાની કૌશલ્ય કમીભૂત થશે.

અમરકાવાદ, અમર, વરદર, અપારક, અનરક,  
 અભાવ, અરુચ, અંકુરેષુ, અભ્યાસ, અભ્યાસિ,  
 કારક, આરક, દારક, અલોક, અરિયા, અર્થકર,  
 વરદાસુ કાંચ, ચાક, રાસકર, રીંગ, મેલ, અરુચ,  
 આગક, અહિમકાવાદ, વિરમગામ, દર્યાક.

મુદ્દામુજ તથા જાણીનાં પણ ધોરતી અભ્યાસ  
 મુદ્દામુજ થઈ રહેશે.

